


# AMEPUSHO NA MASUKO

## PALI MUPASHI WA MUSHILO

 Kabili panuma ya bushiku bwafumineko tuli bonse abaisula. Ningumfwa ulusebo ulusuma ileelo palwa bengi abapokelele Mupashi wa Mushilo. Kabili tuli abansansa palwa ico.

<sup>2</sup> Ninsansa ukukwata Munyina Graham ukuba pamo naifwe munshita ino iyabushiku, umo pafibusa fyesu pano ukufuma kwi hema, kakumba wa chalichi holiness mulya mu Utica. Kabili Munyina Jackson, aishile pano, ubushiku bwafumineko, Nincetekela cali, nangu nabwela pano aali mwibumba kuncende imo nomba, umuntu umo atiile, mu...Ee, Nimona Munyina Jackson nabwela aali mwibumba. Kabili—kabili na Munyina Ruddell, aali muno munshita ino iya bushiku? Noyo ni umo pafibusa fyesu kuno pa “62.” Tuli abansansa ukuba nabena muno. Kabili pamo nabesu...Oh, Munyina Pat, nabambi aba ababwananyina, tuli—kabili bali mwibumba mulya. Tuli abansansa ukuba naimwe bonse pano munshita ino iyabushiku.

<sup>3</sup> Nomba, nga kuti Nalungamika icintu, kuti Naleta bamo abasuma bakashimikila kuno ukulanda kuli imwe, pantu ishiwi Lyandi nalikoma ukufuma fye lintu twakwete inshita iikalamba munshita ya bushiku bwafumineko.

<sup>4</sup> Nomba, umukashi wandi, ekalungika wandi; namwishiba, mwe babwananyina, paco Ndelandapo. Atiile abantu baali kunuma ubushiku bwafumineko tabaleng’umfwa, pantu Nalelandila muli ici cintu. Kabili nomba ilyo Nshilatampa, Nalaesha icintu cimo. Nomba, Nshishibe nga cakutila ico cili bwino ukucilapo. Bushe iyo ninshila iiweme kunuma uko? Nangu ici naciwama ukucilapo? Bushe ici naciwama ukucilapo? Nomba, Wemutemwika, iyo enshita imo Nakutashishe. Nomba, batiile ukuti ico naciwama ukucilapo. Cisuma. Oh, owe! Uyo emwanakashi. Uyo musuma, pantu napapita inshita iitali ukutula apo Nakwatile umo. Ena lyonse ala lungika.

<sup>5</sup> Ukuba, ifwe icine cine twalikwata inshiku ishikalamba pali isho inshiku shitatu ishakulongana; Nacitiile. Kabili nomba, ama tepu, yonse kanofye ukufunyako ubushiku bwafumineko...Naitile Munyina Goad nokumweba ukwisa senda tepu iya pe hema. Lelo cilemoneka ukuti Naliumfwa ukuti Billy Paul abikile muli motoka yakwe kabili naya, eico tepu tayasendwe ukukonka nefyo Njishibe. Eico tatukwete ilya imo. Kutu nafwaya twaisungila mu chalichi pamulandu wa chalichi pakuti—umuntu umo atiila—ifyo twa cetekela.

<sup>6</sup> Nomba, munshita ino iyabushiku Nala landa pa *Musonkano Uukalamba*, nga cakuti ine Nalapwisha bwangu pafya mepusho munshita iya linga. Kabili nomba, munshita yalucelo mailo kulongana kwa bundapishi. Kabili tuli noku pepelako abalwele. Eico nomba, ifwe teti tupele—nangu ukuyafye nokutiila, “Nomba, Nalakubula iwe naiwe, naiwe, naiwe.” Ico teti cibe icalungama. Lelo tulapela ifitupa ifyalinga, kabili pamo ukukonka ifyo ifitupa, Ndeti abanono ukwisa pacintamba. Kabili nomba, Mupashi wa Mushilo nga atampa ukusokolola ifintu, nomba Cena ciba ukupita mwibumba kabili nokubula abantu nokubafunya mwi bumba pakuba ukulongana kwa mapepo. Kabili nomba, mailo ulucelo, Nkalalanda, Shikulu nga asuminisha, ilyofye tatulakwata ukulongana kwa kundapa.

<sup>7</sup> Namona umukashi wandi aseka. Wemutemwikwa, tauleng’umfwa iyo? Oh, uleng’umfwa. Ukuba, ico caba bwino. Ena baya ikala kunuma kabili nga cakuti bena—tabaleng’umfwa bena kupukunya umutwe, “Iwe...Tatulekumfwa iwe, tatulekumfwa iwe.”

<sup>8</sup> Eico nomba mailo—mailo inshita yabushiku kukaba kulongana kwa kusabankanya imbila nsuma pamo nokulongana kwalubatisho lwa mumenshi. Kabili nomba, ilyo Nkapwisha ukushimikila munshita yabushiku mailo, tuka kumbinkanya capamo insalu nokukwata ulubatisho lwamu menshi munshita ya bushiku mailo. Nga cakuti Shikulu asuminisha, nga cakuti Shikulu asuminisha, mulucelo Nkafwaya—nangu munshita yabushiku mailo Nkafwaya ukulanda pesambililo: *I—I Cishibilo Cali Pelwa*. Kabili nomba, nga cakuti tukaba pano pali Citatu mubushiku, nga cakuti Shikulu asuminisha ine ukuba pano pali Citatu mubushiku, Nkafwaya ukulanda pesambililo: *Ifwe Natumona Ulutanda Lwakwe Kukabanga Kabili Natwisa Muku Mupepa*. Nomba, ubo bukabafye ubushiku bwakutangilila ici Minshi minshi.

<sup>9</sup> Kabili nomba panumafye yaci Minshi minshi ukaba mulungu wakatusha uwa ci Minshi minshi. Apo epo tusenda amakalata yonse...Munyina Mercier na bonse ilingiline ebayapokelela yonse. Kabili tulesula yonse, kabili tulapepela pali aya amakalata nokwipusha Shikulu uku tutungulula konse ukupita mwi sonde uko tuli nokulaya.

<sup>10</sup> Nomba, bena baba, Baume Abena Kristu bamakwebo, balikwata umulongo uukalamba, ico cikaba mulya mwine mu Florida kulya kwine eko baka kwatila umusonkano wabo. Ukufuma kulya ukuya ku Kingston, nokuya ku Haiti, nokufika ku Puerto Rico, ukwingila mu South America, nokubwela ukupita mu Mexico.

<sup>11</sup> Lelo Shikulu alemoneka ukuntungulula ukuya ku Norway. Nshishibe umulandu. Mwalishiba ibuuku linono ilitwa *Umuntu Uwatumwa Ukufuma kuli Lesa?* Lyena elikalamba ilyalembwa pafya bukapepa mu Norway. Tontonkanyeni pali ico paco

Shikulu acita kulya. Kabili lintu Nali kulya, balinkenye ukubika amaboko pabalwele. Nali kulya panshiku shitatu. Kabili bena tabansuminishe ukubika amaboko yandi paba lwele. Eico mwamona ico Lesa engacita. Amabumba yali ayakalamba eico babulile bakapokola, abaninine pali bakabalwe, nokutamfya abantu ukufuma mumisebo pakuti Ningafika kucifulo. Kabili Nshabikile amaboko pabalwele. Naba pepelekofye bena nangu; nabalekele bena ukubika amaboko yabo pali umo nomunankwe.

<sup>12</sup> Eico... [Umuntu umo alanda kuli Munyina Branham—Kale.] Ee, Ine icine cine ndi nokucita, nomba. Nomba, mailo ulucelo... Nomba, munshita yabushiku, limbi twalaingilafye muli aya amepusho, pantu natukwata ayasuma ayatuntulu. Kabili Nshishibe ubutali bwa nshita Shikulu aletuleka ukuba pali yena. Kabili nomba, mailo ulucelo limbi Billy Paul, Gene, nangu Leo, umo, akaba pano ukupelwa ifitupa fyaku pepelwapo pa eiiti mpaka na eight-sate. Nomba, abantu bakunse-ya-musuba lekeni nande nakabili pakuti imwe tamulabile. Nga kakutula imwe mulefwaya ukwisa mu mulungo, kuti cawama twakwata ico na bantu bafumine kunse ye tauni nga kuti cacitwa.

<sup>13</sup> Nomba, inshita shimo muno chalichi tulafika pa ncende pamo apo batiila, “Ukuba...” Tulakwata abantu bafumakunse-yamusumba, twabakusha... Umo kuti atiila, “Ukuba, Ine nshaishiba icalubana pamo nabena. Limbi bena bala landa ifintu ifyalubana.” Nomba mwabula abantu aba mu musumba; bena batiila, “Oh, limbi mwalibeshibe.” Eico... Nomba bena batiila—cena calilandwa, “Ukuba, Nalamweba, cena fitupa fyama pepo.” Ukuba, nga palwa bena abo abashikwete ifitupa fyaku pepelwapo? Kabili cibafye muku konkana kwanshiku lintu cena...

Kuti walandapo cinshi? [Munyina Branham bamwipusha ukufumapo paci soselo—Kale.] Fumapo paci soselo? Ukuba, namwishiba, Nshimikila ukufika pakati. Eico limbi Nalacisenda cena kwati muli uyo musango. Bushe ico cawama? Ico cili bwino. Ico cili icisuma. Nalamweba cena eflyo cili. Ifya— ifya kulandilamo fyesu kwi bumba tafili bwino pano, tafili bwino. Kabili tapali necile tuwamina nomba, pantu tulefwaya uku kula ihema imbi ipya nomba line. Kabili nomba elintu tuli nokukwata incende iikalamba (mwamona?), nga kuti twashinguluka pano nokulunda ino ncende uku kulako panono, noku kulapo incende nashimbi, kabili nokuba abaipekanya kumisonkano lintu takwata yena pano.

<sup>14</sup> Kabili nomba, ibukisheni, mulucelo abalumendo, umo nangu batatu pali bena baali nokula pela ifitupa pakati ka eiiti sate, nangu eiiti na eiiti sate. Ico cakumipela inshita bonse iya kutushako. Kabili Nacilanda palwa musango bapelelamo ifitupa, umulandu tucitila ico. Cena kusunga umutande. Mwamona? Nomba, inga nga cakuti Naisa

pano kwati ino ine inshita nomba nokutiila, “Lekeni *uyu* mwanakashi, *uyu* umwanakashi, na *ulya* umwaume, kabili na *uyu* umwanakashi...?” Imwe mwamona, ico kuti caba umusango—umusango uwakosa. Mwamona? Kabili nomba, nga imwe... Imiku iingi Nalicya ici. Kabili nga cakuti bena tabafulile mulucelo, limbi kuti Nacita icintu cimo cine. Kuti natiila, “Bantu banga abafumine kunse yamusumba abo abakwete icintu cimo icalubana naimwe? Imwe iminineniko.”

<sup>15</sup> Munyina Mercier, iwe walampusushako. Iwe walangafwa? [Munyina Mercier atila, “Ndeisa mukuipususha nemwine.”—Kale.] Oh, iwe waisa... Ena aleisa muku mupususha. Nacilanda kuli cibusa obe umukashana. Nomba, cawama waba umusuma kuli ine. Mwamona? Nacilungama. Ico cisuma. Ni—Ni ntemwa uko ukushipa kobe Munyina Leo. Lintu tacili bwino, lekeni—lekeni tucilungamike ifyo cifwile ukuba icalungama twalishiba umusango waku kwatilamo ico, icisuma ico twinga cita.

<sup>16</sup> Eico nomba ninshi, mwipushefye abantu bafumine kunse yamusumba ukwimyako amaboko yabo abo abakwete icintu cimo icalubana pamo nabena. Kabili nomba imininenifye apo, mui peleshe pa muntu umo mpaka Mupashi wa Mushilo atampa, nokubula ibumba lyonse. Nibanga abasangwa pano nokumona ico ukucitwa pano? Icine cine! Mwamona, mwamona? Eico cena taciasakamika nimunshila nshi cena cili. Cena cibafye...

<sup>17</sup> Ndefwaya imwe ukwibukisha ici, kabili Ndeisa cipitulukamo mulucelo nakabili. Abena fyalo, i Mbila nsuma iyapelwa kuli bena ni Mbila nsuma yaci cetekelo, te milimo nakalya. Mwamona? Kwati fintu Nalandile ubushiku bwafumineko. Lintu Mupashi wa Mushilo aponene pa Pentecosti, lintu baile kulya kuba Yuda (Imilimo yaba tumwa 19:5), bena babikile amaboko yabo pali bena ukuti bapokelele Wena. Kabili lintu baile kulya kubena Samaliya, babikile amaboko pali bena. Lelo lintu baishile ku ng’anda ya mwina Fyalo Cornerlius, “Ilyo Petro alandile aya amashiwi...” Ukuti takuli ukubika amaboko.

<sup>18</sup> Lintu umukashana munono afwile, umwana umwanakashi wakwa Jailosi, shimapepo, atiile, “Isa ubike amaboko pali ena, kabili alaba no mweo.” Lelo lintu umukalamba waci Roma, umwina Fyalo, atiile, “Ine nshili uwafikapo Iwe nawisa mu ng’anda yandi landa i cebo.” Ifyo eflyo cili. Mwamona?

<sup>19</sup> Umwanakashi umwina Syropholoneka, Icine cine aali umu Greeki, lintu ena—lintu Yesu alandile kuli ena, atiile, “Cena taciweme Ine ukubula umukate cabana nokucipela ku mbwa.”

Ena atiile, “Ico cacishinka, Shikulu; lelo imbwa pesamba lye tebulo shilya utu bufungau tulepona kubana.”

Atiile, “Pali uku ukulanda, ciwa nafuma pamwana obe umwanakashi.” Landa ifintu ifisuma nomba. Landa

icintu icisuma palwa muntu umo. Landa palwakwa Yesu. Landa icintu cimo icamucinshi, icintu cimo icituntulu. Uyo emusango wakufumyapo ifiwa. Ena talandile—Ena tapepeleko umukashana. Ena talandilepo icintu cimo palwa ena ukuba uwaundapwa; Alandilefye, “Pali uku ukulanda, pali uku ukulanda. . .”

<sup>20</sup> Hattiem Wright, ubushiku bumbi, ena taipwishe pa cintu cimbi. Ena ilyo aikelefyeye palya, lelo alandile icintu icalungama, ico icisekeshe Mupashi wa Mushilo. Kabili na Mupashi wa Mushilo alandile nokutiila, “Hattie, ipusha icintu conse ico ulefwaya, conse ico ukwete kabili cintu ulefwaya. Fwailisha nga cakuti ici cituntulu nangu iyo. Ipusha icintu conse (ubundapishi bwakwa nkashi munono uwalemana amolu uwikele palya shonse ukubika pamo; shonse ukubika pamo shali ama dola amakana ikumi ukumusunga ukumufunya kukufwa; ubukashanya bwabwelele mu mubili wakwe uwaonaika); conse ico ulefwaya ukwipusha, iwe ipusha cena nomba. Nga Cena tacishile nokupela ico kuli iwe nomba line, ninshi Ndi kasesema wabufi.” Ico—ico ico cintu cimo, bushe teifyo?

<sup>21</sup> Yesu atiile, “Landa kuli ulu ulupili. . .” Kabili iwe naumfwa pa—palwa ico ici citike; ubo ebupyungishi ubo ifwe tuleingilamo. Natwenda apatali munshila. Nomba line Ukwisa kwakwa Shikulu Yesu kuli mupepi. Kabili tufwile ukukwata ici cetekelo cakusumbulwa mu Chalichi ico icinga cinja mukashita akanono, muku kapakapa kwa linso ukufuma ukuya, nangu tekuti tuye. Lelo mwisakamana, kuli noku bako. Kuli noku bako. Kabili lintu amaka *yaici* chalichi yaima, cikaleta amaka yaba bwananyina baciko; amaka ya *cilya* chalichi nga yaima, yakema aba bwanayina baciko; amaka ya *cilya* i chalichi nga yakaleta aba bwananyina bambi; nomba kukaba ukwima kwa bonse. Kabili tule lolesha kuntanshi palwa ico.

<sup>22</sup> Nomba, mwilaba, ifitupa fyakupepelwapo mulucelo pa eight koloko ukufika pa eight-sate. Nomba Nabepwishe fyons ifyalimo, nomba nabebele ukuleka ukupela ifitupa, noku bwekelamo, nokwikalako (mwamona?), pantu bena nga balepelafye mu musango uuli onse limbi pali ilya nshita icibebebe, nangu abengi ngabaletinta ukufuma kulya ku ncende kumo. Abalumendo nga balimine, nokusakanya ifitupa palya pene pacinso cabo, nomba ngo lefwaya cimo, nangu fyonse ukucilapo kwati ngefyo. . . Nomba lintu Naingila mukati, Ine kubefye. . . Ponse apo Shikulu atiila pundila apo pene. . . Kabili nga cakuti Atiila, “Wipunda iyo.” Ine tekuti mbapunde iyo (mwamona?), conse fye ifyo cena cili.

<sup>23</sup> Kabili Ndi. . . Bulya ubupyungishi bulifye mupepi nokupwa munshila yonse; kuliko icintu cimo icikalamba icileisamo. Ibukisheni, apo epo cilanshita cena calandwa panoponse pali cino ici ntamba, nanguponse pali ici icintamba, kabili cena tacatala acifilwapo cibe. Imwe muleibukisha ubupyungishi

bwapa kuboko? Mwamona fintu bwacitile? Amatontonkanyo ya mutima, mwamona fintu yacitile? Nomba moneni ici: landa i Cebo, nokumona fintu Cena cicita. Mwamona? Nalimyebele pano pamyaka yapitapo—i chalichi (Ndelanda ku tabernacle)—imyaka yapitapo, itatu nangu iine imyaka yapitapo, icintu cimo caali noku fikilishiwa; cena cileipekanya ukucitika. Kabili pano cena cileingila bwino mukati. . .Cena cileipanga cena palwaciko. Nomba, tuletotela pali ico. Oh, ifyo ifwe tuuli aba totela. Abansansa fye.

<sup>24</sup> Nomba, natukwata yamo ayakosa amepusho pano, kabili tulefwaya bwangu ukwingila muli yena. Umuntu umo aloleshe muli aya ma buuku Nakwete. Natiile, “Ukuba, umuntu wacenjela ena akabilafye limo.” Lelo Nshili muntu wacenjela. Mfwile nakwata ayengi aya kuloleshamo. Nakuba, ili ni Diaglott, kabili neli ni Baibele, kabili neli ni concordance. Eico cena cili. . .Twala ipushafye Shikulu ukutwafwilisha nokutu tungulula ukwasuka aya amepusho umwabela Amaka yabufwayo Bwakwe ne Cebo Cakwe.

<sup>25</sup> Eico nomba, lekeni tukonteke imitwe yesu pakashitafye akanono noku pepa. Shikulu, tutotela kuli Imwe ukufuma mukushika kwa mitima yesu paco Mwatucitila muli ishi nshiku shitatu ishakushalikisha. Oh, ukumona bakapyunga ukubwela noku kumana palya mu muputule noku poshanya muma boko, kabili neci cetekelo ukulengwa cipya cipya, kabili—kabili nokubul ulutampulo ulupya. Ukwitwa pali lamya. . .Kabili ne mitima yesu ukusangalala, kabili na bantu ukupokelela Mupashi wa Mushilo panuma bena bamona—ukumona i Cebo Cenu, ifyo Cena cilanda bwino bwino fye ulutampulo nolu tampulo ifya ku pokelela Mupashi wa Mushili Wenu. Tule totela apa kalamba pali ico, Shikulu.

<sup>26</sup> Mulapanga ifintu ukub ifyaicefya kuli ifwe, pantu tuli bantu abaicefya. Kabili twapepa, mwe Lesa, ukuti—ukuti Mwalaleka ifwe mukupwililika ukuba abaicefya lyonse palwesu. Pantu cena cili. . .Uyo emusango uwatiila abo abaicefya abene baka sumbulwa. Kabili amano yamwi sonde buwele wele kuli Lesa; ico casekeshe Lesa ukupitila mubuwele wele bwaku shimikila ukupususha bena abo abaluba.

<sup>27</sup> Kabili nomba, Taata, kuli amepusho ayengi nkweite ayo aba mitima yacishinka abasakamikwa bepwishe. Kabili nalimo ilyakuti talyaswikwe muku lungama limbi, kuti lyatwala umuntu munshila iyalubana ukuleta ulubuto ulwalubana pali pusho lyabo ilyo ilileba sakamika. Eico Shikulu Lesa, Napepa ukuti Mupashi wa Mushilo Wenu alapita pali ifwe kabili alasokolola ifi fintu, pantu cali lembwa mu Malembo, “Ipusha kabili uuli noku pokelela; kabili fwaya kabili uuli noku sanga; konkonsha kabili cili nokwisuka kuli iwe.” Kabili ico eco tulecita nomba, Shikulu, uku konkonsha pa ciibi Cenu icaluse. Ukwiminina mucu nshingwa ca maka Yenu Amaka yenu

aya bupingushi busuma, twaipusha Umulopa wakwa Kristu uwakwa Lesa kabili na Mupashi wa Mushilo.

<sup>28</sup> Kabili tatwishile pamulandu wakuti twalipwiisha ukushimikila pa nshiku shitatu pali Mupashi wa Mushilo, twaisa nokushika kwamucunshi na bucishinka. Twaisa kwati buno ubushiku bwaku shalikisha ubwakuba pe sonde. Twaisa tule cetekela ukuti Mwala asuka ama pepo yesu. Kabili Shikulu, twaipusha Imwe nomba ukutwikusha pamo no Mweo wa Muyayaya Wenu. Kabili mukwasuka kwa Cebo Cenu, lekeni Mupashi wa Mushilo, O mwe Lesa, nga fint twasangile ukuti Nimwe mwebene pakati kwesu, twapepa ukuti Aala isokolola kuli ifwe munshita yabushiku ifintu ifyo tulekabila. Kabili tulekabilafye ukuti imyeo yesu ibe muku tusha, kabili na mano yesu yabe nomutende, kabili nokukwata ici cetekelo muli Lesa ukwenda ukuya ku ntanshi nokupoka ama palo yantu Atulaile. Twaipusha ici mwi Shina lyakwa Yesu. Amenii.

<sup>29</sup> Nomba, Ninkwata amepusho yonse ayo ayapelwe kuli ine, ukufunyakofye limo. Kabili Nali asuka Munyina umunono Martin uwanjipwishe ilipusho iyo ubushiku bwafumineko tabulafika, limofye. Kuli ayengi pano ayabushiku bwafumineko, lelo caali kwipusha kwa mapepo. Kabili Munyina Martin anjipwishe ilipusho palwa kwa Yohane 3:16—nangu Yohane 3, Nacetekela, palwa, “Kano umuntu afyalwa ku menshi kabili na ku Mupashi, tekuti amone ubu Fumu,” kabili pashanyeni ico pamo na tepu iyo Natumine paba Hebere. Kabili Namukumenye kunuma yamu putule pano mu cungulo bushiku cafumineko, kabili—iyo Nshilati inkwate inshita yaku mwasuka, kabili nomba Nalicitile kulya, ukupitila mwi sambililo.

<sup>30</sup> Nomba, bushe kuliko bamo abashali pano ubushiku bwa fumineko? Lekenii tumone amaboko yenu, abo abashali pano ubushiku bwafumineko. Oh, ifwe, icine cine twafwaile imwe nga mwali pamo naifwe. Twalikwete inshita iyabukata. U Mupashi wa Mushilo . . .

<sup>31</sup> Kuti nafwaya, pakashita akanono . . .Cena tacacene. Iyi tepu. Ici nacibikwa pali tepu kabili nga kapyunga onse asangwa uku—nangu umuntu uyo uwinga sangwa ukukana paco Ndefwaya ukulanda nomba, nangu fye mumepusho, Ndeipusha munyina, ukuti iwe tawa tontonkanye ukuti ico ceni, lelo ukuti—ibukisheni ukuti iyi tepu ilepangwa mwi hema lyesu pano. Tulefundisha ku bantu besu. Baka pyunga abengi aba ficetekelo fyapusana nabekala ukushinguluka. Kabili Ndefwaya ukuya mwi sambililo nakabili, pantu kuliko abantu bamo abesu abo abashaumfwile mubu shiku bwafumineko ukuti Nimbamona nabesa munshita ino iya bushiku. Kabili Ndefwaya impitulukemo pakanshita akanono nga cakuti imwe mwasumunisha ico, pafyo Nalandile munshita ya cungulo bushiku bwafumineko; kabili ico caali pali Pentecosti, paku pokelela Mupashi wa Mushilo.

Nomba, ukubelenga ukufuma mu *Emphatic Diaglott* iya pilibulwa mu ci Greek, apo Nali munshita ya cungulo bushiku bwa fumineko, ilyo ilili ilyaisuka kuli ine nomba. Uko ekupilibula kwaku balilapo ukufuma mucu Greeki ukuya mu Cisungu. Kwena takwa twala muku pilibulwa kumbi, kwena—kabili muma buuka yambi, kwabafye ukufuma mucu Greeki ukuya mucu Sungu. Nomba, mu Cisungu amashiwi, imiku iingi yakwata ukupilibula kuli bena, nga intu Nalandanda nomba, *board*. Buleni ishiwi lya lulya *board*. Kuti mwalanda, “Ukuba, bacipibula ifwe twacila mu *boring* ukutendwisha.” Iyo! “Oh, ena—ena alipile pa *board* ukuina kwakwe.” Iyo! Ukuba, ena . . . “Lwena *board* ulubao ululi pambali ya ng’anda.” Ukuba, mwamona? Nangu lyonse pali ayo. . . Pali yaane nangu yasano amashiwi ayapusana ayenga bomfeshiwa; ufwile wabula umusela. Ishiwi *see*. *See* mona cilepilibula “uku kutuluka,” mu Cisungu. *Sea* cilepilibula “ulupili lwa menshi.” *See* mona cilepilibula “ukulolesha pa cintu cimo.” Mwamona? Lelo pali uku ukupilibula ishiwi apa ilibomfeshiwe, ilyo Nalandilepo ubushiku bafumineko mu Milimo yaba tumwa chapitala 2, umo cilanda ukuti, “Indimi sha mulilo umo calanda ukuti indimi shamulilo ukubikwa pali bena . . .” Nomba, Ndefwaya ukubwelelamo kunuma pakashita akanono. Bushe kuti mwafwaya, pakashitafye akanono, kabili ukupitulukamo pakashita akanono ilyo tatulaya ukutali?

<sup>32</sup> Nomba, isuleni, imwe muli King James nangu ukupilibulwa konse uko mule belengamo. . . Kabili Ndefwaya ukubelenga ico. Kabili kutikeni ukumfwikisha nomba. Tamufwile ukukana kutuluka. Abengi ileelo, nangu ninkashi yandi abengi balitwa, atiile. . . Misisi. Morgan. . . Abengi baali balisangwako munshita ya cungulo bushiku capita. Misisi. Morgan ni umo pali ba nkashi yesu uyo untu basulileko; kabili ena bamubikile pamulongo wa bakufwa mu Louisville pa myaka ikumi na mutanda, ikumi na cine lubali iya pitapo nepwa londa. Ndetontokanya ena naikala pano nakabili munshita ino iya bushiku. Ena taleumfwa, atiile, pantu Nalelanda mukulungatana mucu soselo. Kabili pa mulandu wabo Naley a ukucilila pali ici pa kashita akanono.

<sup>33</sup> Nomba, Ndefwaya ukubelenga ukufuma muli ili Ilemba ilya Milimo yaba tumwa 2:

. . . *lintu ubushiku bwa Pentecosti bwaishile, bali bonse* mu mamu *yamo*. . . (Nomba, Nintemwa ico ukucila ukumfana kumo: pantu kuti mwaba muku mfwana kumo ukulola pe sambililo ilili lyonse, lelo pano amano yabo yaali cimo cine). . . amano *yamo* kabili *mucu fulu* cimo cine.

*Kabili palya penefye kwaishile iciunda ukufuma mu muulu kwati nge cimwela cabonaushi cilebutukisha, kabili cena caiswile. . . mu ng’anda monse umo baikete.* (Tukufukama, tekupepa, lelo ukwikala). . .



... *Indimi* ishalekana lekana... (I-n-d-i-m-i—indimi. “Ishalekana leka” cilepilibula, “ukwakanikana.”)... Indimi... *shamoneke kuli bena... kwati... mulilo, kabili lumo...* (“Lumo,” icili cimo)... *lwaishile pali cila umo pakati kabo.*

*Kabili bonse baisushiwe...* (“Kabili,” nokula landila pamo)... *bonse baisushiwe na Mupashi wa Mushilo, kabili batampile ukulandila mundimi shimbi, nga fintu u Mupashi wabapele ukulanda.*

Nomba *baleikala mu Yerusalemu yaba Yuda, abantu abaipelesha, ukufuma mu calo conse pe samba lya muulu.*

... *lintu ici cacitike...* nolu ulusebo ukuya monse, *cinkupiti aishile pamo, kabili bali sungwike, pantu...* *umuntu onse aumfwile...* ena *alelandila mululimi lwakwe.*

<sup>34</sup> Nomba moneni! Lintu umulilo waishile, caali ni ndimi; lintu bena balelanda, cena caali lulimi. Nomba, paliko ubupusano ubukalamba pakati kandimi no lulimi. Kuli ifwe cilifye icintu cimocine. Lelo, mucu Greeki, “ululimi” cipilibula *ici*. [Munyina Branham acilangisha—Kale.] Ukutwi *nici*. Mwamona? Ico tacilepilibula ululimi; cena cilepilibula ulubali lwa mubili ico icili lulimi. Nga kuti mwamona, cilepilibilwa *indimi sha mulilo* ico icilepilibula “kwati nindimi,” kwatifye musasatwe wa mulilo, ulubingu ulutali ulwa mulilo. Nomba, moneni uku konkomesha nomba. Kabili nacila cimo pali filya ififulo nomba, imwe mwilaba ico.

<sup>35</sup> Nomba, twalapelapo akabwangalo aknono munshita yabushiku. Kabili Nalacilekelako kuli imwe. Nomba ibukisheni, nga cakuti icintu cimo nacipusanako, ico cili kuli imwe. Lelo inshilafye imo iyo umuntu engasangilamo icintu icili conse ukufuma kuli Lesa kupitila muku cetekela. Kabili ilyo taulati...

<sup>36</sup> Mfwile naishiba ico Ndecita ilyo Nshilakwata ici cetekelo mucu Ndecita. Mulandu nshi wingopila umukashi obe? Walikwete ici cetekelo muli ena. Iwe walimweshe, walimumwene, ukumona kuntu afuma, untu aali. Uyo emusango cabelamo pamo na Malembo, pamo na Lesa. Ico ecilenga ifi ifimomwa, iyi—iyi Ntumba ya Mulilo, fyonse ifi fintu, pantu Lesa alaile ifyo. Lesa alandile ifyo. Nalisona pali Ena ukupitilafye mu Cebo Cakwe nokwishiba Cena Ecine. Kabili imwe konkeni i Cebo Cakwe. Nomba nga cakuti kuli icimfulunganyo cinono ku ncende kumo, ninshi kuliko icintu cimo icilubene ku ncende kumo. Pantu Lesa (alomfwa!)—Lesatatalile acita nangu takatale abomba umulimo ukufuma mu Bwakwe—nangu ukupusana kuma funde Yakwe. Umupepo teti wise mulusuba, kabili no lusuba teti lwise mumupepo. Amabula teti yaponeko munshita

ya fimuti file lemuka kabili fyaisa nokupon. Iwe teti ucipange ifyo.

<sup>37</sup> Nga fintu Nalandile mubu shiku bwafumineko palwa icishima ca artesia, ukutapilisha ifilimwa fyenu. Nangu nga cakuti iwe nawiminina pano pakati kebala, kabili kwena nakufita, kabili iwe watiila, “Oh, we malaiti yakalamba, Ninjishiba ukuti uuli mwi bala. Nomba, Ninduba, nshishibe uko Ndeya. Pela ulubuuto pakuti Ningamona ifyo mfwile ukwenda! Kuli amalaiti ayalinga ayakwasha mwi bala.” Icocishinka. Ee, mukwai! Muliko amalaiti muno mu muputule ayakwasha cena ukwabula nangu yena amalaiti, ukwabula ico. Lelo ufwile watungulula ico. Nomba, limbi kuti wabilikisha kuli ico mpaka teti upunde nakabili, teti cena cake. Lelo nga wabomba umwabela amafunde yama laiti, ninshi iwe kuti wakwa ulubuuto.

<sup>38</sup> Ukuba, iyo ninshila imo ine caba na Lesa. Lesa e Kabumba mukalamba uwa myuulu ne sonde, uwaba cimo cine mailo, ileelo, no muyayaya. Ena acili ni Lesa. Lelo Ena aali nokubombafye nga iwe ulekonka amafunde Yakwe nefipope. Bacibusu, Nalanda ici: Nshatala mona cena ukufilwa, kabili tacakatale filwa.

<sup>39</sup> Nomba, lekeni tumone. Yesu muli Luka 24:49 alashike abatumwa panuma bena bapuswike noku shilishiwa umwabela i Cebo; abalungamikwa ukupitla muku cetekela pali Shikulu Yesu; abashishiwe muli Yohane 17:17 lintu Yesu atiile, “Bashisheni, Taata ukupitla mu Cine. Icebo Cenu e Cine.” Kabili Ewaali Cebo.

<sup>40</sup> Nomba, abapele amaka ayakundapa abalwele, ukutamfya ifiwa, ukubusha abafwa; kabili bena baisesa bale sangalala. Kabili amashina yabo yalilembelwe mwi Buuku lya mwana wa Mpaanga ilya Mweo. Imwe mulebukisha ifyo twapita muli ico nomba. Lelo bena tabali aba pilibulwa. Yesu aebile Petro ubushiku bwaku tanikwa Kwakwe, Atiile, “Panuma yaku pilibulwa kobe, uka koseleshe aba bwananyina bobo.”

<sup>41</sup> Mupashi wa Mushilo ni cinshi. . . Imwe kucetekela ukufika naku Mweo wa Muyayaya, lelo lintu Mupashi wa Mushilo aisa Wena Mweo wa Muyayaya. Imwe mule cetekela ukulola. . . Imwe mwali temwikwa ku Mupashi paku shishiwa, lelo tamwafyalwa ku Mupashi mpaka Mupashi wa Mushilo aisa mukati. Ico nacilungama. Akanya kalakwata umweo mwi fumo lyakwa nyina, utuminofu utunono tula tutuma; uyo mweo. Lelo mweo uwapusanako lintu kena kapema umupu wa mweo mu myona wakako. Cena cintu capusana. Ifyo efyo caba, caba. . .

<sup>42</sup> Wemutemwikwa munyina Methodisti, na Pilgrim Holiness, na Nazarini, ulubatisho lwa Mupashi wa Mushilo lwalipusanako ukufuma ku kushishiwa. Ukushishiwa ekuwamishiwa, ico icili kupekanishiwa kwa Mweo. Lelo lintu u Mupashi wa Mushilo waisa, Wena Mweo. Ukupekanya kuwamya icipe; Mupashi

wa Mushilo kwisusha mu cipe. *Ukushishiwa* kule pilibula “ukuwamishiwa nokubikwa lubali kumulimo umo.” Mupashi wa Mushilo kucibika mukubomba. Niwe cipe ico Lesa awamya.

<sup>43</sup> Kabili twasanga ukuti Mupashi wa Mushilo ni Lesa Umwine muli iwe. Lesa aali pamuulu wa iwe mu Ntumba ya Mulilo pamo na Mose. Lesa aali pamo naiwe muli Yesu Kristu. Nomba Lesa aali muli iwe muli Mupashi wa Mushilo. Teba lesa batatu, Lesa umo ukubombela muma offesi yatatu.

<sup>44</sup> Lesa ukwikila, ukufuma pamuulu wa muntu. Tamwiketemo Ena, pantu alibembwike mwibala lya Edeni nokupatuka umwine eka kwi senge Lyakwe. Nomba cinshi cacitike? Ena aali nokuba pamuulu wakwe. Imilopa ya ng’ombe ne mbushi tafyamulengele Ena ukuba mwisenge pamo no muntu nakabili; lelo ukupitila muma funde nefipope, ukufimba pa nshita ino iileisa, iyakupela ilambo lya ng’ombe, nefyaba ngefyo, ne mpanga. . . Nomba lintu Lesa aikile nokwisa ikala mu mubili washishiwa, ukufyalwa kubuna cisungu ubwa mwanakashi, ukuti Lesa Palwakwe umwine eka. . . Namwishiba ico Lesa acitile? Ena—Ena tacitilepo icintu nangu cimo lelofye. . . Abikile i Tenti Lyakwe pakati ka yesu. Lesa aikele mwi Tenti ilitwa Yesu Kristu. Ena atanikefye i Tenti Lyakwe pamo naifwe, ukusanguka. . . (Ndi—noku shimikila pali ico ulu celo, eico ka Ncileke ceka cibe.) Nomba, ifyo—efyo Lesa i tenti nangu ukwikala pamo naifwe. . .

<sup>45</sup> Kabili nomba Lesa aali muli ifwe. Yesu atiile muli Yohane 14, “Muli bulya ubushiku mukeshiba ukuti Ine ndi muli Taata, na Taata muli Ine, kabili Ine muli imwe, na imwe muli Ine.” Lesa muli ifwe. Bushe bwali bukabilo nshi? Bwakusenda ubutatiko Bwakwe.

<sup>46</sup> Lesa alikwete ubutantiko. Ena alefwaya ukubomba pakati ka bantu, kabili Aletele ico mu Ntumba ya Mulilo, ico icaali u Mulilo uushishima uyo uwakobeme pabana bakwa Israeli. Nomba ulya wine u Mulilo umowine wasokolwelwe mu mubili wakwa Yesu. Kabili Ena atiile Ewali ulya u Mulilo, “Ilyo Abraham, NABA.” Ewali ulya Mulilo. Ena atiile, “Naisa ukufuma kuli Lesa, kabili Nkabwelela kuli Lesa.” Kabili panuma yakufwa Kwakwe, ukushikwa, no kwima, Uwashila Paulo a Mukumenye pa musebo—lintu ishina lyakwe lyali licili Shauli—munshila yakuya ku Damasko, kabili Ena nakabili apilibwike ukubwelela kuli ilya Ntumba ya Mulilo. U Lubuuto lweseshe amenso yakwe ukumona. Ico nacilungama.

<sup>47</sup> Kabili pano epo Ali ileelo, i Ntumba ya Mulilo imoine, Lesa umo wine ukucita ifishibilo fimo fine, ne milimo imoine. Mulandu nshi? Ena alebomba pakati ka bantu Bakwe. Ali muli ifwe. Ine. . . Ena ali pamo naimwe nomba, “lelo Ndi nokuba muli imwe. Ndi nokuba muli imwe, kabili muli imwe, ukufika ku kupwa kwa nshita,” ku mpela ye sonde. Aali nokuba pamo naifwe.

<sup>48</sup> Nomba, moneni. Yesu aali bebele bena ukuya ku Yerusalemu noku lolela. Ishiwi *lyakuya* cilepilibla “ukulolela,” tacilepilibula ukupepa, cilepilibula “ukulolela.” Tabali abantu abalinga ukuba abaku shimikila, pantu baishibefye ukubuuka Kwakwe mu Muntu Aali, uku mumona Ena kunse. Ena—Ena abebele ukukana shimikila nakabili, ukukana cita icintu nangu cimo mpaka muku balilapo bena bakwata Amaka ukufuma mu muulu.

Nsha cetekela ukuti kashimikila onse untu atumwa na Lesa nangu kuti alashikwa bwino bwino... Pantu Lesa asangwa konse konse. Kabili ifyo Lesa acita ilyo, Alacita inshita shonse. Nomba, Lesa nga tabalekele ukushimikila mpaka baya ku Pentecoasti noku pokelela ubwishibilo bwa Pentecosti, takuli umuntu, kano ukukabila ukwashika ukwakwe nangu akabungwe kamo kalashika ena, elyo enga kwata insambu ishakingila ku cintamba lintu ena aisushiwa pamo na Mupashi wa Mushilo. Ico nacilungama bwino. Pantu ena alebatungulula nefyakwishiba fya mu mano ya kabungwe kamo mpaka ena aisushiwa na Mupashi wa Mushilo; kabili nomba, ninshi alebapela icakulya ca nkunda; *Umwana wa Mpanga ne Nkunda*, nga fintu twalandile mu cungulo kasuba ica fumiko.

<sup>49</sup> Nomba moneni. Atile, “Kabiyeni kulya ku Yerusalemu kabili mukekale kulya; muka lolelefyu kulya mpaka Nkatume icabulayo bwakwa Taata.” Kabili nomba, cinshi ico bacitile? Bena baali umwanda umo namakumi yabili ayabena, abaume na banakashi. Baile mu muputule wapa muulu mwi tempele.

Nomba, calepalamina ku bushiku ubwa Mutebeto bwa Pentecosti, ukufuma muku wamya kwa mwashila, ukwipaya i mpaanga ye lambo mpaka u—u kwisa kwa Pentecosti, ico icaali icisabo cakubalilapo ica kusombola, ukusefya, ukusefya kwa Pentecosti. Napa fikulwa . . .

<sup>50</sup> Nomba, Naliya mu fyalo. Ifyalo ifyaikatana limo limo filakwata ama stepu yashinguluka icibumba mukati. Ama stepu yali kunse ya cikulwa. Kunse ye tempele, efyo batweba, kwali ama stepu ayo ayatungulwile mu nshila ya muputule uunono; kabiyeni pamuulu, kabili pamuulu, kabili pamuulu, mpaka mwafika kumu putule uunono kulya, kwati mu putule wakusungilamo ifintu pa muulu we tempele, umusango wa putule uunono, umu putule wapa muulu. Kabili na Baibele yalanda ukutiila bena baali mulya nefibi fyali selwe, pantu baletina aba Yuda, pantu bena bale batintanya ukuba salanganya paku pepa Shikulu Yesu, nokuba twala kuli Caiapha shimapepo mukalamba, kabili Pontius Pilato, nabena bali mubikile Ena kumfwa. Eico bena baali nokwipaya bonse abetwa abena Kristu. Kabili nefibi fyalisalike, kabili bale lolela.

<sup>51</sup> Nomba, muli iyo imiputule kwati ngefyo, tamwaba ama windo. Ama windo yali ayanono nefyelapo ayakwisula, kwati fibi. Muli iyo imiputule mwali inyali shamafula ishalekobama

panshi nokwaka...Nga cakutila mwalifikako ku California palya pa Cliftons Cafeteria, ukwikilako ukuya panshi, kabili muli nokusanga imo iya palana noyo musango, wa muputule pa muulu. Bushe mwalitala amufikako kulya? Nibanga muno abafikako kulya? Namona abantu basuminina kumitwe yabo. Ukuba, namwishiba ico Ndelandapo. Cili bwino. Mukayeko kulya kabili muli nokumona Ibala Iya Gethsemane; ilyo tamula cita ico, muli nokuya mulya muli umu uwa iyo imiputule iyapangwa bwino. Ico cili icine cine icacishinka. Mulya muli nokusanga inyali iyaisulamo amafuta yamuolife nobutonge ubwa pyatwa buli mukati, bulepya.

<sup>52</sup> Nomba, natulande ukuti bena bali palya pamuulu balenina ukushinguluka kunse kuli ulu ulubali. Baile palya pa muulu nokuifisa abene, pantu baletina aba Yuda. Yesu tabebele ukuya mu muputule wapa muulu. Ena atiile fye, “Mukalolele mu Yerusalemu.” Bena baali mulya mu ng’anda, icakosa ukulanda pacali noku citika. Epali kuti baisesa mukati nokubekata. Eico bena baile mu muputule uunono uwapa muulu ukunina ama stepu, ukuya mulya mwine muka muputule akanono akapa muulu, kabili mulya, balibikile ifyela mu muputule pakuti aba Yuda tekuti bengile kuli bena. Kabili baikele mulya uku lolela panshiku ikumi.

<sup>53</sup> Nomba, nomba, tuli mu Milimo ya batumwa 1. Nomba, kutikisheni nomba. Mwakwata icikope? Kunse yacikulwa ama stepu ayanono yaile pamuulu, kabili apo baleingilila muli uyu muputule. Ukuya mulya mwi tempele emo balekwatila ulya u Mutebeto wa Pentecosti. Oh, kwali inshita iikalamba iyo balekwata. Nomba, ilyo ubushiku bwa Pentecosti bwaishile mukupwililika, bali bonse na mano yamo, amano yamo, uku cetekela ukutila Lesa aali nokutuma bulya ubulayo. Lekeni umuntu onse uuli muno akwate yalya amano yamoyene munshita ino iyabushiku ukumona icala citika. Cena cifwile ukubwekeshapo. Cena bulayo mu musango umu wine fye nga fintu bakwete. Mwamona?

<sup>54</sup> Cinshi ico balecita? Balekonka ifipope, balekonka a—a— amafunde yakwa Lesa: “Mukalolele mpaka...”

<sup>55</sup> Nomba, baletina aba Yuda. Nomba, mwibukishe ukuti. Bena baletina aba Yuda. Nomba, mukukana enekela kwaishile iciunda kwati cimwela icamaka. Tacali icimwela ca maka; cali kwati ci mwela ca maka. Nalabelenga ifya landilwepo mu nshita iinono pali kapilibula. Cena cali kwati ci mwela camaka. Mu ma shiwi yambi, cena caali mwela wa maka yacilapo (oh!), icintu cimo ico baleumfwa. Umwela wali mukati kabo. Kwaishile umwela uwa—uwa maka, kwati mwela wamaka. Umwela tawale angufyanya, lelo cena caumfwike kwati mwela wale angufyanya, kwati cintu cimo icalecitika: Whew! Bushe mwacumfwa wena? Oh, owe! Kwati mwela wa maka. Nomba moneni. Panuma wena waiswishe... Nomba, pano cena catiila

“bonse ba,” lelo mucu Greeki catiila “Onse (Ifilembo fikalamba O-n-s-e), Ing’anda Yonse,” muncende yonse mulya. Umulale onse, ulusoso, nakonse akalepuka camoneke ukuba icaisula nacena. Teku landa, “Kulanda, Mweba bwananyina, bushe muleumfwa ico Ndeumfwa?” Iyo! Cena calikonse, kwati mwela wa maka. Nomba moneni. “Kwaishile iciunda ngo mwela uwa maka ayakalamba kabili (mukwikatana. Nomba moneni *fyena*. Nga taucitile, iwe kuti waleka Cena calanda icintu cimo Ico tacisosele. Mwamona?)—kabili kwati (ico eca citik mukubalilapo cali ciunda, icintu cimo kwati mwela wa—wa maka uwaishile pali bena)—kabili (imwe muleibukisha, ubushiku bwafumineko Naile kwituka nokushita umukate kabili ne nama. Icintu cimo caile neco pamo. Umukate cintu cimo, inama cintu naco cimbi. Kabili iciunda ecintu cimo ico icaba pumine)—kabili kwamoneke kuli bena, (kucinso cabo) indimi—indimi isha pusana.”

<sup>56</sup> Bushe umuntu umo muno alitala amona *Ten Commandments* ayakwa Cecil DeMille’s? Bushe mwalimwene ilyo Amafunde ikumi yale lembwa? Ifyo ayakwete ena, Ine nshaishibe. Kwali fibili nangu fitatu ifyo Namwene muli cena icine cine Nali citemenwe. Icintu cakubalilapo ni lulya ulubuuto lwa emarald, ifyo eflyo Cena camoneke bwino bwino. Mwamona? Icintu cabubili cali lintu Amafunde yalembelwe, kabili panuma yena yapwile, bushe mwalimona ukufumapo kuli ilya Ntumba iikalamba iya Mulilo, kwali imisasatu iinono iya mulilo ilepupuka ukuya? Bushe mwalimona ico? Nomba, ico ine Ndetontokanya ico icali pa Pentecosti. Fyamoneke kuli bena. . . Eico kuti bena bamona Ico. Cena tacalandile ukuti, “Muli bena mwaponene.” Lelo kwamoneke kuli bena imisasatwe (efyo twalacita cena), indimi, kwati lulimi ngolu ululimi *pano*, imibele ya lulimi, imisasatu ya mulilo. Nomba, ukutwi—nga fintu Nacilanda, ukutwi kutwi; umunwe mu nwe. Umunwe taulepilibula ukuti iwe walicumfwa cena; cena cilepilibula camoneke kwati munwe. Kabili nga cakutula cali kutwi, takwa pilibwile ukuti balicumfwile ico; camoneke kwati kutwi. Uyu wali mulilo uyo uwamoneke kwati lulimi, temuntu umo ukulanda, umulilo uyo uwamoneke kwati lulimi.

<sup>57</sup> Nomba, kutikeni. Moneni ifyo aba Greeki babelenga ico pano:

*Kabili ukwabula ukwenekela kwaishile iciunda. . . kwati mwela wa maka uuleya. . .* (Mu versi 3—mu versi 3.)

Kabili indimi isha lekana lekana *shamoneke* pali *ben*a, . . . (Tendimi sha akanikana ishali muli bena, nangu balelanda ne ndimi sha akanikana; cena caali ni ndimi sha akanikana isha monke kuli bena. Nomba, moneni. Shena tashilati shibe pali bena. Shena shali mulya mu muputule, shile shunguluka kwati ni muli

uyu mwela)...kuli *bena*...*kwati*...*mulilo*...*indimi* ishalekana...*shamoneke kuli bena*... (ico caali kuli *bena*) *kwati*...*mulilo*, (indimi kwati *mulilo*) *kabili* cimo (icintu cimo) cali pali *cila* umo *pakati kabo*. (Tacali muli *bena*; lelo caisile ikala pali *bena*.)

<sup>58</sup> Nomba, moneni ifyo King James yafunyapo ico: “Kabili indimi shamu sasatwe shaishile pali *bena*, nangu shaikele (cilebelengwa shani muli King James umo?) shaikele pali *bena*.” Mwamona? Nomba, cena tacaile mulya nokwikala. Natwishiba ico. Lelo icakubalilapo ciletiila, “Cena caikele pali *bena*,” Nincetekela; bushe te ifyo? Lekeni incibule cena bwino bwino fye icacine. Ee! “. . . caikele pali *cila* umo muli *bena*.” Ululimi lumo ulwa *mulilo* lwaikele pali *cila* umo pali *bena*. Moneni palya? Bushe namucumfwa? Ico ecintu cabubili ica citike. Mukubalilapo caali mwela, kabili ukumoneka kwandimi sha *mulilo*.

<sup>59</sup> Cali muli uyu umuputule unono pano pamo neshi inyali shinono ishama futa ishalepya. Tontonkanyeni pali *bena* nabekala palya pamuulu. Kabili umo atiila, “Oh!” Aloleshe konse konse pamuulu wa cikulwa; wena wali konse konse pamulu wacikulwa. Nomba *bena* batiile, “Lolesheni!” Indimi sha *mulilo* shatampa ukwisa ukushinguluka icikulwa. Nomba moneni. Kabili kulya kamoneke ishi indimi isha *mulilo*.

Nomba moneni icalakonkapo:

*Kabili* (Cimbi icakwikatana; icintu cimbi cali citike.)  
*bonse baisushiwemo na Mupashi wa Mushilo*, . . .  
(Ecintu cabubili ica citike.)

<sup>60</sup> Nomba mwamona, tulefwaya tucinje ico uku cipilibula nokutiila, “Bakwete indimi sha *mulilo*, kabili pano shale angufyanya ukulanda; kabili nomba bafumine nokulandila mululimi ulushaishibikwa.” Tamwaba icintu camusango uyo mu Malembo, cibusa. Onse uwalandilwa mu lulimi ulushaishibikwa pakupokelela Mupashi wa Mushilo acita ico ukupusana kuli Baibele. Kabili Nalacilangisha kuli imwe muma mineti ayanono kabili noku shininkisha kuli imwe ukuti Nacetekela ukulandila mundimi ishi shaishibikwa, lelo temukupokelela Mupashi wa Mushilo. Ico cabupe ica Mupashi wa Mushilo. Mupashi wa Mushilo Mupashi.

<sup>61</sup> Nomba moneni. Ishi indimi shali mu muputule kwati *mulilo*, kabili shena shaikele pali *cila* umo. Nomba *bena* *baisushiwemo* na Mupashi wa Mushilo (icintu ca bubili), kabili nomba, panuna *baisushiwemo* na Mupashi wa Mushilo, balandile mu ndimi, tepamo mu ndimi, pamo no lulimi. Bushe mwacicimona ico? *Bena* batampile ukulanda mululimi lumbi nga fintu Mupashi abapele ukulanda. Nomba, ici calandilwe konse ukutali.

<sup>62</sup> Nomba moneni. Nomba, lekeni tubule icakulangisha nakabili pakuti imwe tamu cilabile nomba. Umwabela

Amalembu, mu muputule wapa muulu balelolola, ukwabula ukwenekela iciunda kwati mwela wa maka, uyo uwali pali bena; uyo aali ni Mupashi wa Mushilo. Nibanga abalecekela ukuti—ukuti ekwali uku monekela kwa Mupashi wa Mushilo? Kwati mwela, wa maka yacilamo. Nomba bena bamwene. Kabili ukufuma mulya mwali indimi ishinono isha mulilo, umwanda umo nama kumi yabili isha shena, kabili shatampile ukwikila nokwikala pali cila umo pali bena. Cali cinshi ico? Cali cinshi ico? I Ntumba ya Mulilo, ico icaali ni Lesa umwine pa Lwakwe ukuyakanya Umwine eka pakati kabantu Bakwe, ukwingila mu bantu. Yesu alikwete icintu ica pwililika; Alikwete Mupashi uushakwete apakupelela; ifwe tuupokelela Wena nomulingo (Mwamona ico Ndepilibula?), pantu tuli bana ababulwa. Umweo Wakwe—Umweo Wakwe uwa Muyayaya ewaleisa mukati. Nomba, cinshi cacitike? Nomba bonse baiswilemo na Mupashi wa Mushilo.

<sup>63</sup> Nomba, Ndefwaya ukumwipusha icintu cimo. Ni lilali impupulisho shatampile? Nga cakuti bena bafumine palya pamu putule wapa muulu nokwikila pama stepu nokuya mu ncende sha musumba nangu ukufuma—nangu ukufuma ukuya—ukuya mu ncende she tempele, ico icali limbi umusumba uutali ukufuma apo baali, ukuya pamuulu nokwikila, ukufumina muncende umo abantu bonse bakolongene capamo... Kabili bena nokufuma mulya aba moneka abakolwa ku Mupashi. Pantu abantu batiile, “Aba bantu nabakolwa umwangashi upya.” Bena tabatalile abamonapo icintu icaba kwati ngeco.

<sup>64</sup> Cila umo ale esha ukulanda ukuti, “U Mupashi wa Mushilo nawisa. Ubulayo bwakwa Lesa buli pali ine. Ine—Ine ninjisulamo no Mupashi.” Kabili ena ukuba umwina Galili, umuntu uwo alelandako, umu Arabu nangu umwina Persia, amumfwilile mululimi lwakwe.

<sup>65</sup> “Ifyo ifwe tuleumfa (te mululimi ulu shaishibikwa)—ifyo ifwe tuleumfwa umuntu onse mululimi ulu luntu afyalilwamo? Bushe bonse abalelanda tebena Galili?” Kabili limbi balelanda icina Galili... Lelo lintu baumfwile ico, lwena lwali lulimi luntu bena bafyalwilemo. Nga teifyo, Ndefwaya imwe munjipushe ine—ukutila ngasukeni ine ili ilipusho: Caali shani ukuti Petro aimine palya nokulanda mucina Galili, nebumba lyonse lyalyumfwile ifyo ena alelanda? Imyeo amakana yatatu yaishile kuli Kristu palya pene na Petro alelandila mululimi lumo. Icine cine! Ni Lesa ewacitile icisungusho. Petro, kwi bumba limo line umwali abekashi ba ku Mesopotamia, kabili abeni, nabena proselyti, kabili nafyonse ukufuma mwi sonde lyonse fyaiminine palya... Kabili Petro aimine noku shimikila mulu limi lumo, no muntu onse ali mumfwile, pantu amakana yatatu balapile noku batishiwa mwi Shina lyakwa Yesu Kristu palya pene. Ico mwacumfwa shani?



<sup>66</sup> Mwamona, bacibusu, Teti njenekele munyina wa mucilonganino, uwa Pentecosti ukucipokelela ico nomba line. Lelo imwe fwayeni ico mu Baibele noku njeba inshita iili yonse apo bena batalile abapokelela Mupashi wa Mushilo nokulandila mundimi isho tabaishibe neco balelandapo. Kabili nga cakuti uyo emusango ba Ukwatilemo kulwa, Lesa uwaibela...Cena cifwile ukucitika munshita yonse munshila imoine.

<sup>67</sup> Nomba, Ine tekuti. . .Nomba, pa ng'anda yakwa Corne- . . . Ifwe tuleibukisha, lintu twaile kulya ku Samaliya, ubushiku bwa fumineko, twasangile ukuti takwali icintu cimo icalembelwe palwa bena ukumfwila mululimi lumbi, tapali nangu cimo icalandilwe palwa ico. Lelo lintu baile baile ku ng'anda yakwa Cornrius, uko ukwali abantu bamufyalo fitatu abapusana, balandile mundimi. Kabili lintu bacitile, nga cakutika bena bacitile, balipokelele Ico, Petro atiile, munshila imoine bena baci pokelelemo Cena kuku tendeka. Kabili balishibe ukuti abena Fyalo bali pokelele ukusenaminwa ukufuma kuli Lesa, pantu bapokelele Mupashi wa Mushilo kwati bena fintu bacitile paku tendeka. Ninkwata ilipusho pano, icintu cimo palwa ico mukashita akanono. Nacilafwaya ukubika umufula, pakutika imwe mwamona cena ifyo cili.

<sup>68</sup> Nomba, Nshingenekela abantu abo abafundwa icapusanako. . .Kabili uku kutika kuli ine, mweba temwikwa bandi, abawama, aba bwananyina bamu Pentecosti. Ine teti mfundishe ici kunse. Ici cili. . .Ine teti ncite icibi icili conse icakuleta ifitala. Lelo nga twakana uku kwata Iceine, nilisa ilyo tuka tampako? Ifwe tufwile takwatapo icintu cimo icakucitika pano icaku tulungamika ifwe. Tufwile twakwata ukusenamina kwaku sumbula pano nomba. Iceine cifwile casokololwa.

<sup>69</sup> Cinshi ico umuntu enga cita nga cakutika tomfwa, kabili ni cibulu, kabili nokulanda talanda nakalya? Bushe kuti ampokelela Mupashi wa Mushilo? Nga ngacakuti takwete ululimi muku balilapo kabili noyu umuntu umulanda alefwaya ukupusuka? Mwamona? Ena ni Mupashi wa Mushilo, elu batisho. Kabili nomba, fyonse ifi ifyabupe kwati ngo kulandila mu ndimi, ukupilibulwa kwa ndimi, cena nipanuma waisa mu Mubili ukupitika mulubatishe lwa Mupashi wa Mushilo. Pantu ifyo ifyabupe fyaba mu Mubili wakwa Kristu.

<sup>70</sup> Nomba, umulandu Nalandila. . .Nomba, lolesheni apa. Bushe kuti mwaenekela i chalichi caba Katolika, ico icaali i chalichi icakubalilapo ukwampana mwi sonde panuma yaba tumwa. . .Nomba i chalichi ca Katolika calyampene, oh, imyaka iingi panuma yamfwa ya mutumwa waku shalikisha, imyanda mutanda kabili—imyaka panuma yaba tumwa, bwangu bwangu fye panuma ya Cisaka ca Nicene, lintu abapatili bapa Nicene baishile capamo nokwampana; elyo babikako i chalichi cisangwa konse konse ico icaali chalichi caba Katolika. Mulya mwine bapangile i chalichi ce sonde. Kabili ishiwi lya *katolika*

lilepilibula “ukusangwa konse konse”; ico ni konse konse. Bena. . . Rome—Rome umuseshi apilibwile ukuba papa Rome. Kabili babikile papa ukuba umutwe ukubula icifulo cakwa Petro, ico bena batontonkenye Yesu apele imfungulo ku Bufumu. Kabili ulya papa aali uwakukana panga ifilubo, kabili ne leelo ku chalichi ca Katolika. Ico. . . ishiwi Lyakwe lifunde nomu tande. Ena ni papa uushipanga ifilubo. Ewo basalile.

<sup>71</sup> Kabili nomba, pantu bena tabasumineko kuli isambilisho lya Katolika, bali bepeye, ukuboca imibili, nafyonse fimbi. Kabili bonse talishiba ukuti ukulemba ukwa shila ukwakwa Yosefusi, na *Fox's Book of Martyrs*, nabengi bambi abashila. . . ne buuku lyakwa Hislop ilyaba *Two Babylons*, kabili na—na malyashi yakale ayakalamba. Nomba, cena—panuma yamyaka imyanda fifitini, nga fintu twaishiba, Inkulo Shafita, Baibele yalifumishiwe pa bantu. Kabili Yena ya—Yena yalifishilwe ukupitila muli uyu munono uushupa, nefyaba ngefyo, natukutuluka.

<sup>72</sup> Nomba panuma yakwisa Ukwampanya kwaku balilapo, ico icaali ni Martin Luther. Kabili afumine nokutiila umulalilo untu ba Katolika beta umubili—wine wine uwakwa Kristu, cena cale imininakofye umubili wakwa Kristu. Kabili aposele umulalilo pa cakushintilishapo ica pacipailo, nangu pama stepu, kabili akene ukwita wena umubilifye uwakwa Kristu, kabili ashimikile, “Abalungami bakekalila kuci cetekelo.” Nomba, teti wenekele i chalichi caba Katolika ukusumina pamo na ena, icine cine teifyo, ilyo ulya umutwe ushipanga ifilubo wabeba ukuti iyo. Naci lungama.

<sup>73</sup> Nomba panuma Martin Luther, ashimikile Ukulungamikwa, John Wesley aishile nokushimikila paku Shilishiwa. Kabili ena ashimikile ukutila umuntu panuma yaku lungamikwa (cena nacilungma) lelo nacilungama lelo ufwile washishiwa, ukuwamishiwa, umushila wabubifi ukufumishiwa muli iwe no Mulopa wakwa Yesu. Nomba, imwe teti mwenekele ba Lutheran ukushimikila Ukushishiwa, pantu bena teti bacite ico.

<sup>74</sup> Panuma Wesley ashimikile Ukushishiwa, notuma bumba utunono uku-fumako kuli ico, ico icaishile ba, Wesleyan Methodist, kabili naba Nazarini, nefyaba ngefyo, ico icalengele umulilo ukula aka ukulapita munkulo yabo, kabili kwaishile Pentecosti nokutiila, “Mulandu nshi Mupashi wa Mushilo lubatisho kabili tulandila mundimi lintu tuleupokelela Wena.” Icline cine. Ilyo ico cena caishile teti wenekele ba Nazarini, naba Wesleyan Methodist, nefyaba ngefyo ukucetela ico. Bena teti bacicite. Bacitiile ukuti ciwa. Naci lungama. Cinshi cacitike? Bena batampile ukupona; Pentecosti yatampile ukwima. Nomba caishile fika pa ncende mpaka Pentecosti acisunkenye cena. Nokwampana kwabo kwalipwile, tabapokelele nangu cimo cimbi. Bakwete amafunde yabo nefyakukonka, kabili ico capwishishishe ico.

<sup>75</sup> Nomba, lintu Mupashi wa Mushilo aishilemo noku sokolola Icine ca cintu conse noku shininkisha cena ukupitila Mukubapo Kwakwe kabili ne Cebo Cakwe, imwe tekuti mwenekele ba Pentecosti ukulanda, “Ndi noku suminisha pamo neco.” Iwe ufwile ukwiminina weka nga fintu Luther acitile, fintu Wesley acitile, kabili naba shalako bonse ifyo bacitile. Iwe ufwile ukwiminina pali ico pantu inshita ili pano. Ico ecinenga ine ukuba akana akacibata akabipa. Ico ecinenga ine ukupusanako.

<sup>76</sup> Kabili teti Ntampe kwati fintu umutemwikwa Munyinane Oral Roberts, na Tommy Osborn, Tommy Hicks, nabonse, pantu ama chalichi teti yasuminishanye pamo naine. Bena batiila, “Ena acetekela mubucingo bwa Muyayaya. Ena ni Baptisti. Ena tacetekela mukulandila mundimi nge cakubalilapo icaku shininkisha Mupashi wa Mushilo. Mufwile ukufumako kuli ulya muntu!” Mwamona?

<sup>77</sup> Lelo ukwisa icinso ne cinso pamo na. Ukulolenkana na cena. Bena kuti balolenkana naba Lutherani, ba—ba Methodist kuti bacita. Ba Pentecosti kuti balolenkana naba Methodist. Kuti nalolenkana naba Pentecosti pamo neco. Cena cilifye bwino bwino icalungama. Cena cacine. Mulandu nshi cenaabela ifi? Tule endela mu Lubuuto nga fintu Ena aali mu Lubuuto. Mwamona? Ifwe tule endela munshila Iikalamba iya Mfumu, kabili ilyo cena cafika apatali, elyo ukusenaminwa ukwacilapo kupelwa, amaka ayacilapo yapelwa, amaka ayakalamba ayacilapo yapelwa. Kabili apo tufikile. Iyi enshita apo Mupashi wa Mushilo aisa mu mumibele ya Lubuuto kwati fintu Ena aali paku tendela, i Ntumba ya Mulilo, kabili aali isokolola Umwine eka, ukulacita ifintu fimo fine ifyo Aacitile lintu Aali pano pe sonde. Kabili Yesu atiile, “Kuti waaisiba shani bena nga baali abalungika nangu iyo? Ukupitila mufisabo fyabo muli nokubeshiba. Uyo uwa cetekela muli Ine, imilimo intu Ncita na ena aali nokucita pamo. Ifi ifishibilo fikakonka bonse abo aba cetekela.”

<sup>78</sup> Nomba, mwe ba bwanayina banandi ba Pentecosti. Ndi naimwe. Ndi umo pali imwe. Nalikwata Mupashi wa Mushilo. Ndalandila mu ndimi, lelo Nshapokelele shena paku pokelela Mupashi wa Mushilo. Nalikwata ulubatisho lwa Mupashi wa Mushilo; Nalalandila mu ndimi, nda sesema, nalikwata ifyabupe ifyakwishiba, amano, ifya kwilula, kabili nafyonse filacitika. Lelo Naliba uwanakila kuli conse pali ifyo fintu pantu nomba Ndi mwana wakwa Lesa. Amaka, u Mulilo wakwa Lesa uuli mu mweo wandi; lulya ululimi lwa Mulilo ulu ulwaishile ikala—ukwikala mukati kandi nokoca ifintu fyonse ifyo ifyali ifyapusanako kuli Lesa, kabili nomba Ndetungululwa no Mupashi Wakwe. Ena kuti atiila, “Kabiye *apa*,” kabili Ndi nokuya. “Kabiye *apa*,” Ndi nokuya. “Landa *pano*,” Ndi nokulanda. “Kabili cita *ici*, *cilya*, kabili *nacimbi*.” Mwaumfwa imwe, kwatifye. . . Iwe uletungululwa no Mupashi. Uyo ni Lesa

muli iwe, alebomba ubufwayo Bwakwe. Temulandu nga fintu ico cili, Ena alebomba ubufwayo Bwakwe.

<sup>79</sup> Nomba, kutikeni. Lekeneni mone mbelenge apa ilyo tatulatampa amepusho pafyo umuntu aishiba pano. Nomba, ukufuma Mukupilibula kwa Vatican, Volume 7, 190—1205:

“Cena cintu cakosa ukwishiba nga cena caali lishiwi lyabo abantu ukulanda mululimi ulweni; nangu ulusebo nangu impupulisho ishaku pilibula kwa mwela wamka wacilapo ukubutukisha ico icabimbwile ibumba.”

Bena bafililwe ukuciiluka ico. Nomba moneni. Nga cakuti cena caali bantu. . .

<sup>80</sup> Nalacilangishafye. Pano pali ibumba lyabasapula, abena Galili bamu fyakufwala fyalepauka. Kabili pano baali mulya mumu sebo. Tabatala abamonapo icaba ngefyo: amaboko yabo nabyemya mu mwela, bafuma mulya mumuputule wapa muulu ukwikila pama stepu, nokuya mulya, abaisulamofye; bena aba shilati balande. Mwamona? Pano baisesa ukupitila mulya. Kabili nomba, lekeneni tutiile, baali mulya bale pempenuka ukushinguluka muli ici. Kabili abantu batiile. . . Umu Greeki abutukile kuli ine, nokutiila, Nanda icina Galili.

Iwe wabutukila ena nokutiila, “Kabili cinshi icilubene pamo naiwe, Mulumendo?”

<sup>81</sup> “Ine ninjisulamo na Mupashi wa Mushilo. Amaka yakwa Lesa yaciponena palya muli ulya muputule. Icintu cimo nacicitika kuli ine. Oh, ubukata kuli Lesa!”

Kabili naumbi pano, ena acilalanda kumu Arabu, kabili ena umwina Galili acitiila ululimi lwaci Arabu—Arabu.

<sup>82</sup> Nomba, teti balande, bushe ico ciba mwela wamaka uwacitinta abantu capamo ilyo ibumba likalamba lyacisa pamo, nangu caciba kulandila mululimi ulweni luntu lwena bacila landilamo? Nomba, Baibele yena bwino bwino tai. . . Imwe namukwata ifintu fibili ifyo mwinga loleshapo. Ico caali ni cena. . . Uwa—uwa fumine kunse atiile, “Nga kuti caba shani tuleumfwa umuntu onse alelandila mulu limi lwesu ulo twafyalilwamo?” Tacilelanda ukuti bena balelanda ico, lelo baleumfwa ico.

<sup>83</sup> Nomba ibumba limoline, abantu bamo bene, balondolwele ici. Petro atolweke palwa cintu cimo nokutiila, “Imwe mwebena Galili, naimwe mwebekala mu Yerusalemu, lekeni ici cishibikwe kuli imwe (abantu batiile tabakwata ululimi lwacina Galili) lekeni ici cishibikwe kuli imwe kutikeni kumashiwi yandi (lululimi nshi ena acila landilamo, kuli bena bonse?); mulandu nshi, aba tabakolelwe ngefyo mulecimona, ukumona yena ni ora yalenga butatu iya kasuba, lelo ici ecilya icalandilwe na kasesema Yowele: ‘Kabili cena cikesa fikilishiwa mu nshiku shaku shalikisha, efyo Lesa alanda, Nkapongolwela u Mupashi

Wandi pa muntu onse. Abana benu abaume nabana benu abanakashi bakasesema.” Atwalililepofye, kabili atiile, “Imwe namaboko yenu ayabifi yalitanika u Mwana wakwa Lesa uwakaele. Davidi alandile palwa Ena. . . ‘ukuti takaleke umweo Wakwe ukuba kumbo, nangula Ena ukuleka uwa Mushilo Umo Uwakwe ukumona ukubola.” Kabili atiile, “Lekeneni cishibikwe kuli imwe ukutila Lesa apangile uyu umu wine Yesu untu imwe mwatanike fyonse fibili Shikulu kabili Kristu.” Kabili lintu baumfwile ifi. . .Ameni! Ninani? Umuntu onse pe samba lya myuulu. Cinshi calecitika? Ena talelanda ukutiila, “Nomba, Nala landila muli icina Galili; Nala landila muli *ici*; kabili Nala landila muli *ici*. . .? . . .”

<sup>84</sup> Ilyo Petro alelanda aya amashiwi, batiile, “Mwe baume na Mwebabwananyina, cinshi ico twikacita ukuti twinga pusuka?” Kabili Petro abapele inshila. Iyo enshila cena cicitikilamo lyonse. Mwamona?

<sup>85</sup> Cena cileya, cilepalamina kuli Lesa, ukwenda mupepi. Waishiba shani? Ukuba nomba, lintu Luther apokele ukulungamikwa, aitile ico Mupashi wa Mushilo. Cena caali. Lesa abikilemo icinono ica Ico mulya. Nomba Alandile cinshi? Wesley apokele Ukushishiwa, kabili atiile, “Mulumendo, lintu wapunda, iwe ninshi nau ukwata Wena.” Lelo abengi bapundile balya tabaupokelele Wena. Lintu Pentecosti alandile mundimi—ishi shaishibikwa, balandile, “Mulumendo, naukwata Wena.” Lelo abengi tabaukwete Wena.

Takwaba ifintu ifyaba ngefyo nge cishibilo cakwishiba ico. “Inshilafye imo iyakwishibilamo icimuti,” Yesu atiile, “ni kucisabo ico cena citwala,” imilimo ya Mupashi, icisabo ca Mupashi. Nomba lintu iwe wamona umuntu uyo uwaisulamo namaka, uyo uwaisulamo na Mupashi wa Mushilo, nomba iwe wamona umweo uyo uwacinja. Iwe ninshi wamona ifishibilo filekonka abo aba cetekela: “Mwi Shina Lyandi bakatamfishamo ifiwa, ukulandila mundimi ishipywa. Nga cakuti insoka yabasuma, tekuti ibacite ububi. Nga cakuti bakwata ifintu ifipaya, banwa, fyena tekuti fibepaye. Bena baali nokubika amaboko paba lwele, kabili baali nokupola.” Owe! Uyu musango wafishibilo fikonka bonse balya abacetekela. Lelo nimu musangonshi winge ngililamo muli cena? Fyena ifyabupe fyaba mu Mubuli. Ni mu musango wingililamo mu Mubili? Tekupitila mukulanda inshila waingililemo; lelo kupitila mukubatishiwa mu Mubili umu (Abena Korinto wa cimo 12:13). Mu Mupashi umu bonse tubatishiwa muli ulya Mubili noku nakila kufya bupe fyonse. Shikulu Apale imwe.

<sup>86</sup> Nomba, ngo muntu umu kuti aumfwa kuli iyi tepu nangu umuntu umu pano kuti akanako, ibukisheni, mufwile ukucita ico muli bucibusa, munyina, pantu Nalikutemwa iwe.

**93. Ilipusho lyakubalilapo munshita ino iyabushiku: Munyina Branham, Ndetontokanya ici tunshi tunshi citipu kwi sonde. Cinshi ico uletontokanyapo palwa ico?**

<sup>87</sup> Ukuba, onse uyo uulembele ico, Nalasuminishanya naiwe. Bena balicipanga icitipu kwi sonde. Kuti cena caba ipalo kwi sonde, lelo bena bapanga cena icitipu. Icintu conse kwati ngeco, mwe bantu bandi abatemwikwa, eco mufwile ukulolekeshapo palwenu. Nga cakutiila icitunshitunshi citipu ninshi ipepala lya lyashi citipu, ninshi ne cilimba ci tipu, kabili nemiku iingi lamya yaliba. Mwamona, mwamona, mwamona, mwamona? Cintu iwe wapanga ukufuma muli cena. Lelo ukuba icakuti munyina atiile ubushiku bumbi bwafumineko, calikosa ukukwata ubutantiko paci tunshi tunshi nakabili; ulo lupiya ulwingi. Kashimikila umulanda uyo uushimikila u Mwisulo wa Mbila nsuma teti akwanishe ubutantiko bwapa citunshi tunshi. Eico nomba... Munyina alandile ubushiku bwafumineko, Nacetekela, ku ncende imo, atiile, “Bwesheni ifilimba fyenu,” nangu umuntu umo, nangu, “Cifumyeni mulusoso nokula kutikako kuli bwena ubutantiko.” Ico nacilungama.

<sup>88</sup> Lelo, we muntu we mutemwikwa, onse uyo untu uuli, Ine icine cine nasumina pamo naiwe. Cena cali sanguka icintu cimo icasekwa kumu tundu wa muntu. Mulya balabula ulupiya ulu ulufwile ukuya kubuteko mumisonko, kabili nokutwala mufyaku lenga ukwishiba pali fyonse ifi imishanga nabu tatinko bwa whiskey kabili nefintu ifyaba kwati nifyo, noku fumyapo ifyamisonko ya buteko; kabili nomba bena balesa mukupitana nokusenda baka shimikila nokubatwala mucilye camilandu ukusendako ulupiya ulunono ukufuma kuli bena. Nasumina pamo naiwe, cintu cimo icabipa. Nomba, ico teifyo...Iwe nawishiba, ico cintufye ico usanga. Ndetotela, nkashi, munyina, wewaipwishe ico.

**94. Nomba, pano pali ilisuma. Ilipusho: Mwaliba incende shimo mu Baibele nga Samwelo waku Balilapo 18:10, iyo itiila umupashi uwakowela ukufuma kuli Lesa wacitile ifintu. Ine nshikutulwike “umupashi uwakowela ukufuma kuli Lesa.” Mukwai londololeni ici.**

<sup>89</sup> Ukuba, limbi ukupitila mu bwafwilisho bwakwa Shikulu, kuti Nacita. Cena tacilepilibula ukuti Lesa Mupashi uwakowela. Lelo umupashi uwacintu conse wanakila kuli Lesa. Kabili Apanga icintu conse ukubomba kuco ena Afwaya. Mwamona?

<sup>90</sup> Nomba, pali pusho lyobe, ulelanda palwa mupashi wa kowela uyo uwafumine kuli Lesa ukulungulusha Shauli. Aali mumibele, yakonaula imi monekele—ya fintu aali, pantu, mucifulo cakubalilapo, aali bwelele kunuma. Kabili lintu wabwelela kunuma, umupashi wa kowela—Les aali nokusuminisha umupashi wakowela noku lungulusha iwe.

91 Ndefwaya ukubelenga kuli iwe icintu cimo mu—mu kashita akanono. Ninkwata itontonkanyo limbi palwa ico pano. Mwamona? Umupashi onse ufwile ukunakila kuli Lesa. Bushe imwe muleibikisha lintu Jehoshaphat na Ahabu balefuma ukuya kubulwi? Kabili icintu cakubalilapo imwe mwishibe, kwali—bena babikile mumpungolo. Kabili ilyo Yehoshaphati aali umuntu umulungami, kabili atiile (ishamfumu shibili ishikele palya, kabili shaile ampanya pamo naba bulwi bamo capamo) kabili eico atiile, “Natwipushe Shikulu palwa kuti ifwe nga kuti twaya nangu iyo.”

92 Kabili Ahabu aile nokusenda bakasesema imyanda iine abo akwete, bonse, abalishishishe bwino bainine kabili nefintu fyonse; bena balemoneka bwino. Kabili baishile palya, kabili bonse baseseme, batiile, “Nineni ukuya, kabili Lesa alemupela ukucimfya. Nineni ukuya ku Ramoth-gilead nakulya Lesa alemupokela icintu kuli imwe.” Umo pali bena aipangile umwine eka icakufwala ca nsengu kabili atampile ukula butauka konse nge cakulangisha, atiile, “Ukupitila muli ishi nsengo sha cela, muli nokuba tamfya ukuba funya mu calo; cenu.”

93 Lelo imwe namwishiba, kuliko icintu cimo palwa muntu wakwa Lesa uyo uushikonka fyonse ifyo. Mwamona? Nga cakutila tacilandile pamo nama Lembo ninshi kuli icintu cimo icilubene. Uwacetekela onse uwa cine. . . Eico Yehoshaphati atile, “Ukuba, bena imyanda iine balemoneka nga bantu abasuma. Balemoneka nga abantu abasuma.”

“Oh bena bali,” limbi Ahabu efyo atiile.

Lelo Yehoshaphat atiile, “Bushe tamukwetepo umu uushelepo?” Mulandu nshi umu uushelepo lintu imwe namukwata imyanda iine abalelanda icintu cimo? Pantu alishibe ukuti kwaliko icintu cimo ico icisha umfwikikefye bwino. Mwamona?

Ena atiile, “Ee, natukwata umu uushelepo, umwana umwaume uwakwa Imlah, pano pene,” atiile, “lelo Nalimupata ena.” Icine cine. Imwe muli nokwisala i chalichi cakwe iinshita iili yonse mwingafwaya. Kuti mwamutamfya ukufuma mu calo. Mwamona? Icine cine. “Ine nali mupata.”

“Mulandu nshi iwe wamupatila?”

“Ena lyonse ansensemena ifyabipa ine.” Nincetekela YehoshaphatI alishibe bwino nomba kwali icintu cimo—icishali icalungama.

Eico atile, “Nineni nokuya leta Mikaya.”

Eico bena baninine nokumu konka, kabili ena aishile. . . Eico ilyo baninine ukuya, batumine inkombe kabili noku tiila, “Nomba, lolelako pakashita akanono. Nomba, nabakwata imyanda iine ba Shing’anga ba Mupashi kulya kwine. Eba ishibisha muno calo, bakwata Ph, LLD nafyonse.”

Atiile, “Nomba, nawishiba, we mulanda umuntu munono uushasambilila, iwe wila kansana naba shimapeo.”

<sup>94</sup> Imlah alandile ici, nangu Ndepilibula, Mikaya alandile ici: “Ine nshaye landa icintu nangu cimo mpaka Lesa abika ico mukanwa kandi, kabili nomba Ndelanda bwino bwino fye ico Ena alanda.” Nalitemwa ico. Nalitemwa ico. Muma shiwi yambi, “Ndekala ne Cebo.” Temulandu nafintu bambi abashalako balandile. Ena atiile, “Ukuba,” atiile, “Ndekweba iwe. Nga cakuti taulefwaya uku kutamfya, cawama iwe ulande icintu cimo cine.”

Eico aile kulya. Kabili atiile, “Bushe Inine ukuya?”

Ena atiile, “Twalililapo.” Atiile, “Mpela inshita yabushiku bunu. Leka nande ico pamo na Shikulu.” Nalitemwa ico. Eico bulya bushiku Shikulu amonekele kuli ena, kabili ubushiku bwakonkelepo aninine ukuya. Kabili atiile, ilyo nacilaya, atiile, “Twalililapo; lelo Nacimona Israeli kwati nge mpaanga shabula kacema, nashisalangana mumpili.” Oh, owe! Ico cafumishe ukushipa muli ena.

Kabili atiile, “Bushe Nshacikweba? Nacishiba ico. Uyo wine emusango acitilamo inshita shonse, ukulanda ifyabipa ukulola kuli ine.”

<sup>95</sup> Mulandu nshi? Ena aleikala pamo ne Cebo. Mulandu nshi? Kasesema kucinso cakwe, i Cebo cakwa Lesa ukwisa ukufuma kuli Eliya, kasesema umwine mwine, atiile, “Pantu iwe wasumishe umulopa uwakwa Nabote uwakaele, imbwa shili noku myanga umulopa obe pamo.” Kabili ena amulandile ifyabipa. Elisha alininine ukuya ku Muulu. Lelo alishibe ukutiila Elisha alikwete i Cebo cakwa Lesa, eico aikele pamo ne Cebo. Nalitemwa ico. Wikale pamo ne Cebo.

<sup>96</sup> Nga cakuti Baibele yatiila Yesu Kristu uwaba cimo cine mailo, ileelo, no muyayaya; amaka Yakwe yaba cimo cine; Mupashi wa Mushilo aba wayo onse uwafwaya, lekeni ese, ikala ne Cebo. Ee, mukwai! Temulandu ico abashalako bengalanda. Nangu bengalya bwino kabili ma sukulu yanga bapitamo, ico tacikwete nangu cimo icakucita nacena.

Eico ena atiile...Uyu umuntu umukalamba ne sengo pa mutwe wakwe, aleya mukucisunka—icalo ukufuma ku mfumu, aendele nokumutoba ulupi pakanwa (uyu kashimikila umunono). Ena alishibe ukuti alifye nika kunkuluka wamushilo umunono eico tapali icintu nangu cimo icinga landwa palwa ico, eico ena amutobelefye ulupi pakanwa. Atiile, “Ndefwaya inkwipushe icintu cimo.” Atiile “Ni munshila nshi umo u Mupashi wakwa Lesa waile lintu Wacifuma muli ine nga cakuti iwe naukwata Ico?”

<sup>97</sup> Ena atiile, “Iwe uleikutuluka lintu iwe uleikala umwakusungilwa mulya kulya ngo musha.” Ena atiile, “Nimona Lesa naikala pacipuna (Ameni! Nomba kutika!), kabili umulalo



wamu Muulu wacilongana ukushinguluka Ena.” Umulandu ubelele pesa? Kasesema wakwe kale kale nalanda ico icili noku citika kuli Ahabu. Lesa . . . Ico tacali ni Eliya atiile ukuti; uyo aali nikasesema uwasubwa. Ico cali Cebo cakwa Shikulu, IFYO EFYA SOSA SHIKULU. Kabili Mikaya atiile, “Ine nimona umulalo wamu Muulu naukolongana ukushinguluka Lesa mukulongana uku kalamba. Kabili bale lanshanya umo nomu nankwe. Kabili Shikulu atiile, ‘Ninani uwo Twinga tuma ukuya panshi, ninani pali imwe engaya panshi, nokuya bepa Ahabu, ukuya mufunya palya ukufikilisha i Cebo cakwa Lesa, ena ukumulasa? Ninani uwo Twingatuma ukuya panshi?’”

<sup>98</sup> Ukuba, umo alelanda *ici* uyu umo nangu *ulya* umo. Kabili panuma yakashita, umupashi wakowela, umupashi wabufi waishile ukufuma pesamba nokutiila, “Nga Mulefwaya munsuminishe. Ine ndi mupashi wa bufi. Nalaya panshi nokubula bonse bakashimikila, pantu bonse tabakwata Mupashi wa Mushilo; kabili Ndeba panga bena (bena balumendo abakanshiwa—mu ma sukulu)—kabili Nalaikila panshi, nokwingila muli cila umo pakati kabo, noku bepa bonse, nokubaleka baseseme i cabufi.” Bushe alilandile ico? Kabili atiile, “Iyo enshila iyo twalabepelamo.” Eico aikile panshi.

Ena atiile—Lesa atiile, “Naukwata ulusa Lwandi ulwakuya.”

<sup>99</sup> Kabili aikile panshi nokwingila muli balya ba kasesema ba bufi, ubu pyungishi bwakanshiwa mu sukulu, nokuba leka bena ukusesema icabufi. Wena wali mupashi uwabufi uwalebombela kubufwayo bwakwa Lesa. Lekeneni ine . . . Icintu fye cimo cimbi ico mwingamona pano pakashitafye akanono. Moneni *ici*. Ndefwaya imwe mwisule pamo naine kubena Korinto Wacimo chapitala 5, na versi 1, pakashitafye akanono. Korinto Wacimo . . . Kabilimoneni *ici* nga mulefwaya ukumona icintu cimo, icakwa Lesa ukupanga icintu cimo—ifyo ilya mipashi iya kowela, ifyo yena ili—ifyo yena ili nkusela . . . Nacilungma, Paulo alelanda:

*Cena nacilandwa mukwishibikwa ukuti kwali ubu lalalale pakati kenu, kabili ubulale lale bwaba ngefyo ukutula . . . tabulandwa napo pakati kabena Fyalo, . . . (Cinshi ico imwe muletontokanya palwa ico pakati ka chalichi?) . . . icakuti umo kuti abula umukashi wakwa wishi.*

*Kabili muli abatumikwa, kabili tamuli . . . (Natumone. Nincetekela Nacipilibula amabula yabili . . .) . . . Imwe muli—Kabili muli aba tumikwa, kabili tamule losha, ico . . . (Nomba, loleleniko pakashitafye akanono pano. Bushe Ndi . . . Ee, ico nacilungama. Ee.) . . . ukullosha . . . (Ifyo efyo cili.) . . . ukutumikwa, kabili tamu . . . loseshe, ukuti uyo uwacitile ico ukuti enga fumishiwa pakati kenu.*

<sup>100</sup> Ine nshishibe. Nsha cetekela ukuti umuntu umo kuti alanda pali ici nangu ukubwekeshamo, lelo Ndecingilafye ico Nacetekelamo: Nga cakutila umuntu alisushiwamo no Mupashi teti aulufye Wena. Mwamona, mwamona?

*Pantu Ine icine cine ukukana bapo mu mubili, lelo kubapo mu mupashi, nimpingula akale, kwati epo Nali, ukulola kuli ena uyo uwacitile iyi imicitile,*

*Mwi shina lyakwa Shikulu Yesu Kristu, lintu imwe mwalongana capamo, kabili no mupashi wandi, na maka ya mupashi wa maka yakwa Shikulu Yesu Kristu,*

*Ukubika umo waba ifyo kuli Satana kukonaulwa kwa mubili, ukuti umupashi winga puska mubushiku ubwakwa Sikulu Yesu.*

<sup>101</sup> Lesa, ale eba i Chalichi ca mushilo, ico icaba u Mubili Wakwe pano pe sonde, ukuti (nomba, ici caali panuma ya Cipangano ca Kale, Mucipyra) ukweba umuntu uyo uwali uwakowela nganshi kabili uwafiko pakati ka bantu abo aleikala pamo nabo ukuti ena aikele pamo no mukashi wakwa wishu. Atille, “Icintu camusango ifyo mu Mubili wakwa Kristu . . . Imwe, mwe Chalichi, kumubika ena kuli ciwa kukonaulwa . . .” Mwamona? Lesa alasuminisha . . . Kabili lintu Ena akwata icintu cimo Afwile amona ukuti cacitwa pakubika ubwembya pali umo, Ena ali noku lekelako umupashi uwakowela pali bena pakutila wena ulungulushe ulya muntu kabili—kabili ukubweshu bena. Nomba, twasanga ukuti uyu muntu panuma . . .

<sup>102</sup> Ico ebwafya buuli nama chalichi ileelo. Ilyo umuntu aisa mu Mubili wakwa Kristu kabili aba umo muli ba membala noku tampa ukucita ububi, mucifulo caimwe bonse ukwisa capamo nokucita ici cintu cimo cine . . . Naimwe, mwe Branham Tabernacle, mwacita ico. Pantu ilyo lyonse mu musungile, aali pesamba lya Mulopa. Kabili ena kutwalililapofye ukulacita ifintu ifyakale ukubwekeshapo kabili ukubwekeshapo kabili ukubwekeshapo inshita yonse. Imwe kumaneni capamo noku mubika kuli ciwa kukonaulwa kwa mubili wakwe, ukuti umupashi—kwati—limbi ukupusuka mu bushiku bwakwa Shikulu. Kabili moneni ubwembya bakwa Lesa bwaisamo. Moneni ciwa amwikatilila ena. Uyo mupashi uwakowela wamubula.

<sup>103</sup> Kabili uyu umulumendo pano alungike ifintu. Ena nokubwela. Tulesanga mubena Korinto Wacibili apo icine cine aali iwamishe kucinso cakwa Lesa.

<sup>104</sup> Lolesheni pali Yobo, umuntu wapwililika, umuntu walungama. Kabili Lesa asuminishe umupashi wakowela ukwisa pali ena, kabili noku mukalipila ena, nefintu fimbi fyonse pakuwamya umupashi wakwe. Mwamona? Eico imipashi ya kowela yalikwata . . . Lesa abomfya imipashi ya kowela imiku iingi ukubomba ubutantiko Bwakwe nobufwayo Bwakwe.

**95.** Nomba, apa epali cimo ico icine cine ni cikalambatila. Ilipusho (Ndetontonkanya muntu umo wine pantu cilemoneka kwati cimo cine imilebele): **Nga cakuti umuntu akwata Mupashi wa Mushilo ukuba—akwata Mupashi wa Mushilo uwakumu pilibula kabili nokuya muku sumbulwa, imibele yabana iili nokuba shani abo abafwile ilyo imyaka yakulapililapo tailafika? Kabili nilisa ilyo bakabuka?**

<sup>105</sup> Nomba, munyinane, nkashi, teti Nkwebe ico. Tapaba i Lembo muli Baibele ngefyo Ninga sanga apali ponse. Lelo kuti Nalangisha ama tontonkanyo yandi. Nomba, ici calakoselesha imwe mweba cetekela muku senamina kwakwa Lesa. Imwe mwamona, umuntu alefwaya ukwishiba (ili lipusho ilisuma nganshi. Mwamona?) umuntu alefwaya ukwishiba pa kwima—cinshi cika citika kunanya, kabili nga cakutila kuti akwata Mupashi wa Mushilo pakuti aya Mukusumbulwa. . . Pamo ngefyo Nandile, ico nacilungama. Ico cibebele umwabela Baibele. Ico ekufundisha kwa Malembo. Tekuya—teku kana ya mu Muulu. . . Pantu abantu abaisulamo na Mupashi wa Mushilo ekubuka kwaku balilapo, Abasalwa. Kabili abashala pali abo. . . Abashala abafwa bena tabakekalemo munyaka ikana limo. Panuma ya Myaka ikana limo, elyo kukaba ukubuka kwa cibili, ubupingushi ubukalamba ubwa pa Cipuna ca Buuta. Mwamona? Ico bwino bwino emutande wa Baibele. Lelo uyu muntu alefwaya ukwishiba palwa utu utunya. Bena. . . Muma shiwi yambi, bushe balikwete u Mupashi wa Mushilo ilyo tabala fyalwa? Bushe baali upokelele Wena? Nomba, ico teti Nkwebe.

<sup>106</sup> Lelo nomba, tulande kwati ngefi: Twalishiba ukuti utunya utu utufwa, temulandu naba fyashi babo, twalipusuka. Nomba, Nshisuminishanya ne bumba lyaba kasesema pali ico. Bena batiile nga cakuti—afwile kuba fyashi bwakwe abo ababembu, ukuti ukuti kalya akanya kali nokuya kumbo, nokubola; tapakabe icintu nangu cimo pali kena. Ukuba, Yesu. . . Yohane atiile lintu Yesu aisa, “Moneni umwana wa Mpaanga wakwa Lesa uyo uulesenda ulubembu lwape sonde.” Kabili kalya akanya nga kali muntu, uyo uwali nokwisa pita pesamba lya bupingushi bwakwa Lesa, kabili Yesu afwile ukusenda ulubembu, ulubembu lonse lwalifuminepo kuli Lesa lintu Yesu afwile kuli pali ubo ubufwayo. Imembu shenu shalyelelwe. Imembu shandi shalye lelwe. Kabili inshilafye imo iyo ufwile wa elelwamo kupokelela ubwelelo Bwakwe. Nomba, akanya teti kapokelele ubwelelo bwakako, pantu takacitapo icintu cabipa. Takacitapo icintu nangu cimo nakalya. Eico kena mukupwililika kantungwa ukuya ku Muulu.

<sup>107</sup> Lelo iwe kuti watiila, “Bushe baali nokuya muku Sumbulwa?” Nomba—nomba, ili lishiwi lyandi; ili litontonkanyo lyandi nomba. Tamufwile. . . Ine teti nshininkishe ici ukupitila muli Baibele. Lelo lolesheni. Nga cakuti Lesa ilyo umufula we sonde taulabako aishibe umuntu onse, ukuti ali nokuba

pe sonde... Bushe namu cetekela ico? Ena aishibe akashishi konse, impantila yonse, lunshi onse, Alishibe ifintu fyonse ifyali nokuba pe sonde. Nga cakuti Ena alishibe ico... .

<sup>108</sup> Lolesheni. Natubule icakumwenako, Mose. Lintu Mose afyelwe, aali ni kasesema. Ilyo Yelemiya talabako... . Lesa aebele Yelemiya ukuti, “Ilyo iwe taulati upangwe mwi fumo lyakwa noko, ilyo iwe taulati upangwe mwi fumo lyakwe Nalikwishibe iwe, noku shisha iwe, noku lashika iwe kasesema ku fyalo.” Yohane Kabatisha, imyaka imyanda ciine lubali ikumi limo n ibili ilyo talati afyalwe, Esaya amumwene mucu monwa, atiile, “Ena eshiwi lyaumo uyo uulelila muma tololo.”

<sup>109</sup> Ukumwenwa kali bela nangu ukwishibikilwa libela ukwakwa Lesa kwalishiba palwa tunya tonse (mwamona?), ifyo twena twali nokucita. Kabili Aishibe ifyo twali nokufwa. Ena alishibe. Ukuti tapali nangu cimo icinga citika ukwabula Lesa ukwishiba palwa ico. Tapali nangu cimo icinga citika ku... . Pamo kwati nga Kacema Musuma, ifyo Aile mukati... . Nomba, ukusenda ici ukupitila mu Malembo, Ine teti nande ukutiila Amalembo yalanda *ici-ne-ci*. Ndesenda ici nge tontonkanyo lyandi.

**96.** Nomba, ilipusho lyakonkapo lili umu Ndetontonkanya ukuti limbi umuntu umu aali nga fintu Nalandile ubushiku bumbi bwafumineko. **Londolola umwanakashi ukupusukila muku fyala umwana.**

<sup>110</sup> Umukashi tapusuka ukupitila muku kwata umwana. Lelo tatwisule muli TIimote Wacimo 2:8 mukashitafye aka nono. Kabili lekeni tufwailishefye ifyo Baibele yalanda palwa mwana. Nomba, Nailuka ukuti isambilisho lya Katolika, ukuti ba Katolika batiila umwanakashi apusukila muku fyala abana, ukupitila muku fyala umwana. Lelo twileka... . Nshacetekela muli ico. TIimote Wacimo chapitala 2, kabili natutampile pa versi 8, nokubelenga pakashita akanono nomba. Cisuma, kutikeni.

*Mu musango umu wine pamo, ukuti abanakashi benu baipulamika abene mu fyakufwala fya nomba... . (Tatufwile ukwipusha ico, bushe tufwile twacita ico? Kutikeni pali ici)... . cansoni ukuwamya ifinso... . (Whew!)... . nokui cefya; tekuluka imishishi yakwe, nangu golide, nangu impimbili, nangu ifyakufwala ifyaluma umutengo; (Mweba bwanayina, Ndemyafwilisha imwe pano, Ninsubila. Fyonse ifi ifisote fipya nangu inshiku shitatu. Imwe mwamona? Ifyo tekuba abena Kristu.)*

*Lelo (Ico cansoni kubanakashi ukulalanda bu lesa) pamo nemilimo iisuma.*

*Lekeni abanakashi benu basambilile tondolo pamo nokuicefya konse.*

*Lelo Nshilesuminisha abanakashi ukufundisha, nangu ukupoka amaka ukucila...umwaume, lelo ukuba... tondolo.*

*Pantu Adamu ewabalilepo ukupangwa, elo nomba ni Efa.*

*...Adamu tabepewe, lelo umwanakashi pakuba uwabepekwa aali mukutoba.*

*Ukukana kanako akapusukila mukufyala abana... (Nomba, talelanda kumwanakashi uwa mwisonde, uku kwata abana)...nga cakuti atwalilila mucu cetekelo... (Mwamona? Nga ena atwalilila. Ena kale kale...Uyo emwanakashi untu ale landapo, umwanakashi uyo uwapusuka kale. Mwamona?) ... kabili nokutemwa na bumushilo nokuiteka konse.*

<sup>111</sup> Temuku kwata abana ekwinga mulenga ukupusuka, lelo pantu ukuti ena alekusha abana alebomba umulimo wakwe, talekusha ba pushi, imbwa, na-fyonse ifya bula icifulo ca mwana, nga fintu bacita ileelo, uku ipela ukutemwa kwakwa nyina pakuti ena kuti afuma aya nokuya mukwangala ubushiku bonse. Abantu bamo balacita ico. Munjeleleko, lelo balacita ico. Uko kukana kwata umucinshi pafyo nalanda, lelo icishinka cishinka. Mwamona? Tabafwaya abana ukutila baba abakuba pumfyanza. Lelo mukufyala abana, nga cakuti ena atwalilila mucicetekelo, bumu shilo, kabili mukuiteka konse, ena aka pusuka. Lelo *nga* caba ifyo, naiwe ukapusuka pamo, *nga* cakuti wafyalwa cipya cipya. Kuti waundapwa *nga* cakuti wacetekela. Kuti wapokelela Mupashi wa Mushilo *nga* cakuti wacetekela Wena, ipekanye palwa Wena, *nga* cakuti iwe waipékanya palwa Wena. Kabili ali nokupusuka nga cakuti atwalililapo ukucita ifi fintu (mwamona?), lelo temulandu wakuti nico ena mwanakashi. Eico ico nacilungama, munyina, nkashi. Tacili kufundisha kwaba Katolika nakalya. Nomba Ndefwaya...Pano pali nalimbi ilyo ilili ilyaikatisha nganshi. Nomba natukwata nalimbi limo. Ndetontonkanya ukuti limbi kuti twakwata inshita lyailyo. Nacibulafye inshita yesu. Nomba, ici cilifye—ici cilifye pa ficitwa fyafuminemo muku puputulwa. Ifi eficitwa fyafuminemo ifya mumusonkano, aya amepusho.

**97. Nomba: Munyina Brabham (fintu fya taipwa), bushe camu Malembo ku muntu ukulandila mu ndimi kabili nokwilula imbila yakwe? Nga nifyo, mukwai londololeni. Abena Korinto wacimo nangu abena Korinto 14:19 kabili pamo Abena Korinto 14:27.**

<sup>112</sup> Cisuma, natuye kuli ilyo i Lembo nokumona ifyo lilelanda. Kabili nomba twalamona nga cakutila tulasunga ili Lembo. Tufwaya lyonse ukuba mu Malembo. Kabili abena Korinto 14. Nomba, uyu muntu alefwaya ukwishiba nga cakuti cena caba mu Malembo umuntu ukwilula imbila yakwe iyo acilandila mu

ndmi. “Nga cili ifyo, londololeni abena Korinto 14:19.” Lekenitumone, 14 na 19. Cisuma, twapasanga.

*Cibe muma chalichi Ine... ukucilapo ukulanda amashiwi yasano noku kutuluka kwandi, ukuti ukupitila mwi shiwi Ine limbi kuti nafunda bambi pamo, ukucila amakana ikumi... mu... ndimi ishishaishibikwa.*

Nomba, iya konkapo ni versi 27, balefwaya ukwishiba.

*Nga cakutula umuntu alandila mululimi ulu shaishibikwa, lekeni cibe ukupitila muli babili, nangu pano... ukucilapo ukupitila muli batatu, kabili ukutiila mufyacitike; kabili lekeni umo elule.*

<sup>113</sup> Nomba, Naumfwa ico uyu muntu ale esha ukufikapo (ico Ndefwaya—Nalabelenga icintu cimo kuli imwe pakashitafye akanono). Lelo Ndetontokanya ico munyina na nkashi alefwaya ukufikapo, “Bushe cili icalungama kumuntu uulelandila mu ndimi kabili pamo pene nokwilula imbila iyo alandile?” Nomba, wecibusa watemwikwa, nga kutifye wabelenga versi 13 mu chapitala imo ine, yala kweba:

*Eico lekeni ena uyo uulelanda mululimi ulu shishibikwe apepe ukuti engelula.*

<sup>114</sup> Iciné cine. Ena kuti ailula imbila yakwe. Nomba, nga cakutifye... Lekenifye... Ukuba, imwe... Mubelenge yonse pano, kabili imwe mwalamona Yena ili... Belengenifye chapitala yonse. Yena isuma nganshi, ile londolola ico.

<sup>115</sup> Nomba, ukulandila mu ndimi... Nomba, ilyo tuli pali ico, kabili neci cilebikwa pali tepu, Nde fwaya ukulanda ukuti Nali cetekela saana mukulandila mu ndimi nga fintu Nacetekela mu bundapishi ubwa Maka yakwa Lesa, kabili no—no lubatisho ulya Mupashi wa Mushilo, Ukwisa kwa cibili ukwakwa Kristu, kabili na maka aye sonde ukwisa; Nacetekela saana muli ico nga fintu Nacetekela, lelo Nacetekela ukulandila mu ndimi shalikhwata incende yakico kwatifye ukwisa ukwakwa Kristu kwalikhwata incende yaiko; Ubundapishi bwa maka yakwa Lesa bwalikhwata incende yabuko; incitu conse calikhwata incende yaciko.

<sup>116</sup> Nomba kuli imwe mwe bantu, Ninkwata inshita iyakulanda ici nomba kabili kuti Nafwaya ukulondolola ico. Kabili nga cakutula Nacena umo, Nshilepilibula ico. Nshile pilibula ukuleta icimfulunganya. Lelo kutikeni. Umulandu wabela pesa mukulandila mu ndimi ishi shaishibikwa mubantu ba Pentecosti (ico icili nine; Indi Pentecosti. Mwamona?). . . Nomba, icalenga ubwafya nici: icakutiila tabacipela umucinshi. Kabili icintu cimbi, bena bacilenga fye cacitikafye palya pene. Bena tababwela ku Cebo.

<sup>117</sup> Nomba kutikeni. Ino enshila—lekeni—ino enshila i chalichi cisenda. Nomba, mu chalichi caba Pentecosti, nga cakutula

Nalekumba cino chalichi, Ine kuti Namweba ifyo cifwile uku konkwa (mwamona?), nga cakuti Nali—kuti naba pano inshita yonse uku kumba lwena. Ine kuti naipela ku cabupe conse mu Baibele. Ukweba aba cetekela mukubalilapo ukubatishiwa muli Mupashi wa Mushilo. Kabili nomba, icabupe conse ica mubena Korinto wa Cimo 12 cifwile ukulabomba mu chalichi candi, nga kuti Nababika mulya, umubili onse ufwile ukulabomba.

<sup>118</sup> Nomba, nga kuti mwamona. . . Tekupangapo ifya kulanda nomba. Kabili ibukisheni, teti Nande ishiwi limo ilyapusana—Ine limbi kuti napontela Mupashi wa Mushilo. Kabili Lesa alishiba ukuti teti Nande ico icalubana. Mwamona? Lelo Nde esha ukulanda ici ukwasha ukumipela itontonkanyo lya Malembo panuma Nabelenga lyena nomba mupepi ne myaka amakumi yabili. Nalishimikila mupepi nemyaka amakumi yatatu. Kabili Nalipitafye muli fyonse, napitafye; kut mwaingililamo ifyo cena caba. Kabili ukumona umuntu onse, nesambililo lyabo, mu calo conse. Kabili noku cibula ico pantu kufwaya kwandi. Cena kufwaya kwa bantu kulubali lwandi. Mfwile nalekela apa. Naimwe mufwile mwalekela apa. Kabili nga Naya nga kasesema wabufi, Ndi nokulufya umweo wandi kabili nokulufya uwenu pamo naine. Eico nacicila pali ico—eico nacicila pamukate wacila bushiku; cena nacicila pakwishibikwa; cena nacicila pa cintu conse cimbi; cena Mweo kuli ine. Mwamona? Kabili i Mfwaya lyonse ukuba icintu icashikisha muli bucishinka.

<sup>119</sup> Nomba, kabiyeni mu chalichi caba Pentecosti, icintu caku balilapo. . . (Nshile pilibula bonse pamo. Bamo baba. . .) Inshita ishing'i ilyo aingila mu chalichi nokutampa ukushimikila; lilya line uleshimikila, umo kuti aima kabili alandila na mu ndimi. Nomba, ulya umuntu watemwikwa kuti limbi aali uwaisushiwa mukupwililika na Mupashi wa Mushilo, kabili uyo afwile kuba ni Mupashi wa Mushilo ukulanda ukupitila muli ulya muntu, lelo icintu icilipo cakuti, tabakanshiwa. Nga cakutila ubu ubu ubupyungishi paci ntamba pesamba lyakusubwa, ukulanda umupashi waba kasesema waba uwanakila kuli kasesema. Mwamona? “Leken'i ifintu fyonse finga citwa. . .” Nomba, iseni muno muli Paulo umulandu alandila ukuti “lintu umo alanda,” nefyaba ngefyo. . . “lintu aingila, mukati mwalebafye icimfulunganya.”

<sup>120</sup> Nomba, Ndeti abantu kuci ntamba, kabili umo aiminina nokulandila mundimi. Cena cilifye. . . Ukuba, cawama waleka ukwita kuci ntamba. Cena cileshe ico. Mwamona?

<sup>121</sup> Kabili nomba, cintu cimbi. Inshita ishing'i abantu kuti baima noku landila mundimi, kabili abantu baikala balasheta switi wamupila, bale lolesha uku noku. Nga Lesa alelanda, ba tondolo, kutika! Nga cakuti ico Cishinka, kabili uyo nga ni Mupashi wa Mushilo alelanda muli ulya muntu, iwe ikala tondolo noku kutika, ube ua mucinshi. Ukwilula limbi kuti kwaisa kuli

iwe. Mwamona? Kutika; kuli uko ukwilula. Nomba, nga tamuli kapilibula mu chalichi, nomba bena bafwile baikala tondolo mu Mubili.

<sup>122</sup> Kabili nomba, lintu balandila mululimi ulushaishibikwa, Baibele yatiila, lekeni balende kuli bena abene na Lesa. Uyo uulelandila mululimi ulushaishibikwa ala ikula umwine. Nomba, ulu lulimi ulu shaishibikwa; ululandilwa pamo ne ndimi shimbi muncende, indimi shali pusana. “Shena tacaba nangu cimo,” atiile. . . . Lelo ico ici panga iciunda calikwata ubupilibulo. Lelo imwe. . . . Ipenga nga lyalila, mufwile mwaishiba iciunda ifyo lilila (. . . imwe kuputafye) nangu iwe teti wishibe ifya u ipekanyafye wemwine weka ukuya kubulwi. Nga cakutiila umuntu umo alandila mu ndimi, kabili atiilafye “tuu”; ifyo efyo cili kuli ico, ninani wishibe ifyakucita. Lelo nga catampa catila *reville*, ico cilepilibula “iminina!” Nga cakuti calisha *taps*, ico cilepilibula “ikila.” Mwamona? Nga cakuti chalisha *charge* ico cilepilibula “ukupela umulandu.” Cilepilibula ukupela ubupilibulo, kabili tekulandafye kweka. Eico mu chalichi, nga tamuli kapilibula, lelo ukuti muli kapilibula ninshi indimi eshifwile shaba mu chalichi, nomba indimi eshiba mu chalichi.

<sup>123</sup> Nomba, kulipusho lyobe, cibusa watemwikwa, ilyo ili iliiletiila kuti, “Nafwaya ukulanda amakana yasano. . . . amashiwi yasano, kabili icakuti abantu kuti baumfwa ine ukucila amakana yasano (nangu conse ukucilapo ukutiila) indimi ishi shaishibikwa.” Ico cishinka. Lelo belengeni ukuya panshi: “. . . kano cena caba ukupitila mubu sokololo nangu ukupitila mukwilula ukuya muku kula.” Mwamona? Uku kula.

<sup>124</sup> Nomba, kuti Namipelafye umusango wamyumfwile nga cakuti—nga. . . . Nga cakuti Ine nali noku kumba ici chalichi cileisa, nga cakuti Lesa anjita uku kumba lwena, iyi enshila Ninga tungulwilamo cena: Kutu naesha ukwishiba onse uwakwata icabupe mulya. Kabili kuti Nafwaya abo bantu uku kumana muli ora umo ilyo ukulongana takulati kutampe, mu muputule abene beka. Lekeni bena bekale pe samba lya Mupashi. Kabili ne cintu icakubalilapo na mwishiba, umo aisa, alikwata icabupe cakulandila mu ndimi. Kabili alandila mundimi. Bonse baikala tondolo. Kabili umo aiminina nokwilula ico ena alanda. Nomba, ilyo ico tacilati cicitwe mu chalichi, Baibele yatiila cifwile capingulwa pakati ka bantu babili nangu batatu ba kambone. Nomba, ico umuntu uwakwata ukulingulula ukwa mupashi (mwamona?), pantu amaka yakowela yalengilamo mulya. (Mwamona?) Paulo alandile palwa ico. Lelo nomba, amaka yakwa Lesa yaba mulya pamo. Njebeni ulukuta lumo umo ububi tabwikala. Njebeni apo abana bakwa Lesa bakolongene capamo ukuti Satana tasangwa pakati kabo. Fyena fyabafye fyonse. Eico tamufwile uku fulwa pali ico. Mwamona? Satana asangwa konse. Nomba, pano tuli. Umo alandila mundimi. Nomba, kuli batatu abekele



palya abo abakwata u Mupashi waku lingulula. Kabili alandila mundimi apela nembila. Nomba, teti cibe ifyo ukwambula ama Lembo, pantu Lesa tabomfya ifyakubwekeshapo ifyafye, kabili Aalitweba ukukana cita ico. Mwamona? Eico cena tacili ico. Nimbila ku chalichi.

<sup>125</sup> Twalikwata ifintu fibili muli uku ukupuputulwa pali nomba. Moneni ico cila cimo cali—ica pwililika, icaiminina pacikomo bwino. Mwamona? Ukwingila mukati. Umuntu umo aiminina, apela nobwilulo, elyo abwelela kunuma alolesha uku noku, noku shininkisha iyo mbila iyo iyacilandwa. Umbi nao aiminina ubushiku bumbi, kabili nao aiminina nokutiila mukuba—pesamba lyakusubwa kwa busesemo, alanda icintu cimo, ukukana ishiba ico ena acila landapo; kabili nomba pampela alanda, “Alipalwa ni uyo uuleishila mwi Shina lyakwa Shikulu.” Mukwangufyanya icintu cimo canjikete nokutiila, “Nga teifyo uwakupalwa ni uyo uucetekela ukuti uyu ni Shikulu alisa.”

<sup>126</sup> Moneni uku—nomba Mupashi wa Mushilo alishile mucikulwa ubushiku ubwafumineko. Mwamona? Ico caku kula. Naiminina palya nde esha ukweba abantu ukutila bafwile uku pokelela Mupashi wa Mushilo. Kabili na ciwa aishile mukushinguluka abantu, aletila, “Mwikutika; ikaleni tondolo.”

Nkashi yandi atiile, “Billy, Nali uwansansa saana ilyo iwe waleshimikila; naumfwile kwati kuti Naima noku toloka ukupula mucibumba.”

Natiile, “Iminina noku toloka.” Epelafye.

Kabili ena atiile, “Lelo lintu iwe waile noku cita ico,” kabili atiile, “abantu batampile ukupunda,” atiile, “nomba Naumfwile fye kwati Nalifye icintu icakale icishali icintu nangu cimo.”

<sup>127</sup> Natiile, “Uyo ni ciwa. Uyo ni Satana. Uyo uwaishile nokwisa cita ico,” Natiile, “iwe nga waliminine nangu cibe ifyo.” Tuli ba shimapepo kuli Lesa, ukulapanga ilambo—ilambo lya bumupashi, ifisabo fya milomo yesu ukupela ukulumbanya kwi Shina Lyakwe. Mwamona?

<sup>128</sup> Nomba, nomba, ici eca citike. Nomba Mupashi wa Mushilo aishile, pantu ico califye. . . “Alipalwa ni uyo uwa cetekela.” Inshiku shibili, shitatu Naeseshe ukubika ico mulya; kabili nomba, Mupashi wa Mushilo alandile kabili atiile (pesamba lyakusubwa) atiile, “Alipalwa ni uyo uwishila mwi Shina lyakwa Shikulu.” Kabili ilyo Nshila landa icintu nangu cimo, ico Nacitiile catiile cacipwa ico. “Alipalwa ni ena uyo uucetekela Shikulu alisa muli ici.” Imwe mwamona? Kabili Naciba ndelandafye ici, Mupashi wa Mushilo ni Lesa Umwine muli ici. Mwamona? Kabili bali cikete ico. Mwamona? Kabili Mupashi wa Mushilo aponene pakati ka bantu. Moneni ifyo Cena—Cena cikula, ubusesemo?

<sup>129</sup> Nomba, pali po ubupusano pakati ka busesemo na kasesema. Ubusesemo buya ukufuma kuli umo ukuya kuli umbi, lelo

kasesema afyalwa ukufuma mu casulwa ukuba kasesema. Bakwata IFYO EFYA SOSA SHIKULU! Takuli ukupingula bena. Taumona bena baiminina kuli Esaya, nangu Yeremiya, nangu bonse baka sesema, pantu bakwata IFYO EFYA SOSA SHIKULU! Lelo umupashi wa busesemo pakati ka bantu; ufwile walolesha pali ico, pantu Satana kuti aingilamo mulya. Mwamona? Nomba. Lelo cena cifwile ukupingulwa.

<sup>130</sup> Nomba, twala—twala kwata ukupuputulwa. Nomba, moneni ici mupepi pepi nomba, imwe bakapyunga. Tulepekanya uku puputulwa. Cisuma. Nangu limbi twalakwatafye ukulongana tucita lyonse. Ichalichi cili pa mulilo. Cena cifwile caba inshita yonse. Ukuba, limbi tukwete abantu basano nangu mutanda abantu bafya bupe; umu ukulandila mu ndimi, babili nangu batatu limbi ukulandila mundimi, baane nangu basano ukulandila mu ndimi, mwalikwata icabupe cakulandila mu ndimi ishi shaishibikwa. Babili nangu batatu pali bena kuti bailula. Limbi pali umu—babili, nangu batatu pali bena abo abakwata ifyabupe fyamano. Cisuma. Bena bonse bakumana, abo abakwata ifyabupe. . . Imwe. . . Ifyo ifyabupe fyapelwa kuli imwe tefya kwangala nafyo, tefyakulanda ukuti, “Ubukata kuli Lesa, Nandila mu ndimi! Aleluya!” Imwe muli—imwe—imwe muleibwesha panshi mwe bene. Fyaba, fyapelwa kuli imwe ukubomba nafyo. Kabili icipanda cenu mu chalichi cifwile caisa ilyo ukulongana kukalamba takulatampa, pantu aba shasambilila bali nokuba pakati kesu.

<sup>131</sup> Nomba elyo mwafuma mu muputule, nokwikala mulya, imwe mwe bantu capamo, pantu imwe muli babomfi banusu mu Mbila nsuma. Nomba mwaikala palya. “Shikulu, bushe palipo icintu cimo ico Mulefwaya ine ukwishiba munshita yabushiku? Landeni kuli ifwe, O Taata wamu Myuulu,” ukupeela ipepo, ifyakwipusha amapepo; ukwimba inyimbo. Palya pene u Mupashi waisa waponena napali umu, alandila namu ndimi. Umu aiminina nokutiila, “IFYO EFYA SOSA SHIKULU.” Cintu nshi ico? Kutikeni. “Kabiyeni nokweba Munyina Jones uku kuka ukufuma kuli ilya incende ena ekala, pantu mucungulo mailo kukaba icipupu camaka ukwisa onaula cilya icalo; kabili cikasenda ing’anda yakwe. Ukusenda ifipe fyakwe nokufumako!”

<sup>132</sup> Nomba, ico—ico cileumfwika icisuma. Lelo loleleniko inshita inono. Kufwile kwaba abantu batatu abo abakwata u Mupashi waku lingulula. Umu pali bena atiile, “Ico cifumine kuli Shikulu.” Umbi nao atiila, “Ico cifumine kuli Shikulu.” Ico babili ukufuma muli batatu—babili nangu batatu bakambone. Ico nacilungama. Bena balemba ico pepepala. Ifyo efyo u Mupashi walandile. Cisuma. Bena babwelelamo ukuya mukupepa, ukutotela Shikulu.

<sup>133</sup> Panuma yanshita, “IFYO EFYA SOSA SHIKULU (kasesema aiminina) IFYO EFYA SOSA SHIKULU, munshita ino iya

bushiku, ukufuma ku New York City cili nokuba umwanakashi; aali nokusendelwa pabusanshi bwakusendelapo; balamuleta mucikulwa pabusanshi. Nakwata icisalu ca katapa katapa nakaka kumutwe. Alefwa kubulwele bwepwa londa. Ubo ubwamulenga ena ukuba muli uyu umusango, Shikulu ekatilile pali ena: panshita imo aibile ulupiya ukufuma mu Chalichi Cakwe lintu akwete imyaka ikumi yamutanda iyakufyalwa. Ebeni Munyina Branham amwebe ifi fintu. IFYO EFYA SOSA SHIKULU, nga cakuti ena alungamika, ico cintu aleundapwa.” Loleleniko inshita inono. Ico caumfwika ici suma nganshi, lelo loleleniko panshita inono. Iwe walalemba ishina lyobe pepepala, kalingulula? Bushe wala lemba ishina lyobe?

<sup>134</sup> “Cacifuma kuli Shikulu.” Umo atiila, “Cecifuma kuli Shikulu.” Nomba—nomba lembeni ico “IFYO EFYA SOSA SHIKULU, munshita yabushiku kwalaisa umwanakashi ukwisa ingila, *cimo-cimo* icintu.” Umo nomupashi wakulingulula babili nangu batatu, balemba ishina lyabo pali ico. Shonse ishi mbila shapelwa. Cisuma.

<sup>135</sup> Panuma yanshita batampa ukumfwa belu ilelila. Chalichi casenda intanshi. Elyo baleta ishi mbila, bashibika pano pe tebulo. Apapene apo shifwile ukuba. Ine ndi kumbi ndebelenga, ndepapa. Panuma ya nshita Nafuma mulya panuma yanyimbo shaimbwa. I chalichi conse cili mu mutande, abantu baingila, baikala, baletonda, balepepa; ifyo eflyo cifwile ukuba. Tekwisa mu chalichi nokulanda umu nomunkwe, mwisa ku chalichi ukwisa landa na Lesa. Noku kwata isenge mulya. Mwamona? Ifwe tulekwata isenge pamo na Lesa nomba. Kabili twaisa kuno tulelanda ifintu fyonse fifwile fyaba tondolo, mucinshi mucinshi, u Mupashi ule enda. Kalisha waci nanda aisa ikala paci nanda ama mineti yasano ilyo takulaba inyimbo, atampa ukulisha bwino bwino busuma busuma:

Palya pene paca pindama apo Kalubula wandi  
afwile,  
Palya pene ukungwamya ukufuma kulu bembu  
Nalilile;

Nangu ulwimbo lumo ulusuma, lulelila panono panono. Kulaleta u Kubapo kwa Mupashi wa Mushilo mu musonkano. Mwamona? Nacilungama.

<sup>136</sup> Abantu nabekala mulya. Bamo mucu tuntulu—batampa nokulila baisa naku cipailo, balapila ilyo noku longana takula tampa. Mupashi wa Mushilo Ali mulya. Mwamona? i chalichi cili mukulunguluka. Abena Kristu balepepa; baali mufifulo fyabo. Tabekele mulya balesheta switi yamipila, baletiila, “Iwe, Liddie, mpelako ama futa yapa milomo; Ndefwaya. . . Iwe nawishiba. Iwe nawishiba. Ndekabila. . . Nawishiba, ubushiku bumbi lintu naali kulya Nde shita ifintu, Ndekweba nimupepifye noku Inkunyatefye pafi kondo. Ine Nshamonapo ifyaba ngefyo. . . Cinshi ico uletontankanya palwa ico?” Oh, uluse! Kabili nokwita

yena ing'anda yakwa Lesa. Mulandu nshi, cena cansoni. U Mubili wakwa Kristu ukwisa capamo. Mulya emo twaiketele.

Umwaume ekele pambali, "Atila, nawishiba ilyo twaile kulya, umo *wakuti-na-wakuti* na *wakuti-na-wakuti na-wakuti*..." Ico cilifye bwino kunse, lelo muno nimung'anda yakwa Lesa.

<sup>137</sup> Muleisa mulepepa; mwaba namuncende shenu. Ndelanda nomba, teku machalichi yenu, mwebananyina. Nshaishiba ifyo mucita; Ndelanda kuli lino ihema. Ndelanda kuciibi candi icakunuma. Mwamona? Ico nacilungama.

<sup>138</sup> Nomba, nga mwaingila filya, icakubalilapo ico mwaishiba, kakumba afumina panse. Ali umupya. Tafwile ukwasuka *ici, ico*, kabili *cilya* cimbi. Alefuma kunse mu—mu mume wabupyungishi bwakwe. Aba pesamba yamaka ya Mupashi wa Mushilo. Aingila umo indimi yamulilo yakolongana pamo. Cilepalamina kuntumba nomba (mwamona?), ale enda ukushinguluka. Aenda ukufuma, atola *ici*. "Imbila ukufuma kuchalichi: 'EFYA SOSA SHIKULU, Munyina Jones afwile ukukuka ukufuma mung'anda yakwe. Mailo icungulo nenshita ya two koloko akashululu kakesa pyanga icende yakwe. Asende ifipe fyakwe afumepo.'" Munyina Jones asumina ico. Cisuma. Ico calilembwa. "EFYA SOSA SHIKULU, kuli nokuba namayo weshina *Lyakuti-na-lyakuti* uukesha muno munshita yabushiku, kabili cali ifyo fine—acita *cakuti-na-cakuti*." (Nga fintu Nalandafye nomba line, mwamona, ngfyo.) Cisuma, ico nacilambalikwa. Efyo fine. Balikwata kale incende yabo nomba muchalichi. Cisuma.

<sup>139</sup> Elyo asumina imbila. Kabili icantanshi waishiba, atampa ukushimikila. Tapali ica kucilinganya; calicitika kale. Nomba, tuleya kuntanshi, tulashimika imbila.

<sup>140</sup> Kabili panuma yakashita ilyo...Icatanshi ico waishiba ilyo imbila yapwa, umulongo wakundapwa watampa. Apa paisa namayo. Umuntu umo alandile mundimi nokutila alaisa. Mwamona? Cila umo pali ifwe naishiba icili nokucitika. Cila umo pali ifwe alicishiba. Moneni ifyo icicetekelo citampa ukukula nge ndimi shamulilo shaiminina pamulu wenu nomba. Shilatampa ukukolongana pamo. Mulandunshi, mulimo wapwafye; capwa.

Uyo namayo...Nalatila, "Misisi. *Wakuti-na-wakuti*, ukufuma ku Musumba wa New York, uwikele pano..." Mwamona?

"Oh, ico nacilungama. Bushe waishibe shani palwa ico?"

"Nimbila ukufuma kuli Shikulu kwichalichi. Lintu wali nemyaka yakufyalwa ikumi limo namutanda, bushe tawali kuncende *imo-imo* ifi kabili wabulile—indalama ukufuma ku chalichi, nokwiba, nokufuma, nokushita ifyakufwala ifipya nasho?"

“Oh, ico nacilungama. Ico nacilungama.”

“Ico cili bwino bwino ngafintu Lesa acitweba muno nshita yabushiku ukupitila muli Munyina *Wakuti-na-wakuti*, acilanda mundini; Munyina *Wakuti-na-wakuti* alipilibula; Munyina *Wakuti-nawakuti* pano alilanda, palwa kulingulula, atile cafumine kuli Shikulu. Kabili ico e cishinka.”

“Ee!”

“Nomba, EFYA SOSA SHIKULU, kabiye uyelungika ici, kabili uli nokucimfya ipwalonda lyobe.”

<sup>141</sup> Munyina Jones aya kung’anda, abula amaceleta, aya kunuma, asenda ifipe fyakwe, nokufumapo palya. Panshita ya two koloko icungulo: Zowie! conse casendwa. Mwamona? Nomba ichalichi cakatomika. . . “Twatotela, Shikulu Yesu, pabusuma Bwenu.” Nomba, ifyo efyo cili, ukukuula, ukwe chalichi.

<sup>142</sup> Nomba, inga nga cakuti tacititike panuma balanda ico? Ninshi namukwata umupashi wakowela pakati kenu. Tamulefwaya ico icintu icabipa. Mulandunshi mulefwaila icintu icabipa ilyo—imyulu naisula Pentecosti yacine? Wisenda icakupyanishapo ukufuma kuli ciwa. Senda icintu icituntulu. Lesa nakukwatila ico. Ninshi wilakwata imisonkano nakabili, kabili biken i fyonse pano, mpaka Lesa kale kale ashininkisha ukutila iwe walilungika, pantu uli kafwa kuchalichi mukubomba kwa Mbila nsuma. Nomba, naukutuluka ifyo cili?

<sup>143</sup> Kabili indimi, indimi ishishaishibikwa. . . Takuli umuntu ena—alishiba ifyo alelandapo. Alalanda; lelo iciunda conse calikwata ubupilibula. Ico calikwata ubupilibulo. [Munyina Branham atota iminwe yakwe—Kale.] “Gluck, gluck, gluck!” Ico naci—ico ci—ico citundu kuncende imo.

<sup>144</sup> Ilyo Nali ku Africa, Nshacicetekele, lelo icintu conse icapangile icongo calikwete ubupilibulo kuli cena. Baibele yatile takwaba iciunda icishakwata ubukankala, ukwabula ubupilibulo. Conse iciunda icipangwa cilakwata ubupilibulo kucintu cimo. Mulandunshi, Ndomfwa abantu batila. . . Natila, “Yesu Kristu, u Mwana wakwa Lesa.”

<sup>145</sup> Umo pali bena kuti alanda [Munyina Branham apanga iciunda cakwakapilibula umwina Africa—Kale.]. Umbi aya [Munyina Branham nakabili alondolola.]. Kabili ico caali ni, “Yesu Kristu, u Mwana wakwa Lesa.” Mwamona? Calikwete i. . . Kabili tacipilibwile nangu cimo kuli ine, lelo kuli bena cali lulimi nga fintu Ndelanda kuli imwe. Ilyo kapilibula waba Zulu, aba Xhosa, aba Basuto, kabili nafyonse ifyo cingaba, iseni, onse umuntu ifyo fyalandilwe, bonse balikutulwike. Kabili ifi fintu ilyo mwaumfwa aba bantu baleya balelandafye, nokutontokanya ukutila kulanda ukwingi, tefyo cili; nakukwata ubupilibulo. Eico tufwile ukucicindika, ukucibika muncende yaciko.

<sup>146</sup> Nomba, limbi takwaba imbila. Nomba, ukulongana nakupwa; ubwite bule pangwa. Kabili panuma yakashita umo umuntu (takwaba imbila kunuma uko) umo umuntu aimya ukuboko kwakwe ilyofye bakwata akashita akayana ukucita ifyo. Mupashi wa Mushilo. . . Nomba, Baibele yatile, “Nga takuli uwakupilibula, lekeni abe tondolo.” Temulandu wafintu ifyo fibipile alefwaya ukulanda, nabe tondolo.

<sup>147</sup> Watila, “Teti ncite ico.” Baibele yatile kuti wacita ico. Mwamona? Icakuti—icakuti capwishiwa. Mwamona? Lekeni abe tondolo.

<sup>148</sup> Nomba, ilyo ici, akashita akayana kafika uko icintu conse cili mumutande, nomba nga Mupashi wa Mushilo watolokela pali ena ukuti umupele imbila, nomba kucipela. Ico eco ulingile ukucita bwino bwino. Nomba ubupilibulo bwaisa, atile, “Kuli namayo muno uweshina lya Sally Jones (Ndesubila tamuli namayo muno uweshina ilyo, lelo. . .) Sally Jones. (Mwamona?) Wamweba ukutila buno ebushiku bwakushalikisha uwabwite bwakwe. Lungika ifintu bwino na Lesa pantu ali nenshita iyipi iyakuba pano.” Nomba, Sally Jones alinokubutuka kucintamba mukwangufyanya (mwamona?), pantu ubo ebwite bwakupelekeshako. Mwamona? Uko kupela imbila, nangu ukushininkisha, nangu icintu cimo.

<sup>149</sup> Iyo emibombele ye chalichi Pentecosti. Takwaba inshita ya mipashi yakowela ukwingilamo, pantu kale. . . Baibele ilapela bwino bwino, “Lekeni cibe mumutande, kabili ukutila batatu; kabili lekeni nabambi babili bapingule.” Iyo e chalichi. Lelo nikwisa tucikwete ileelo? Tolokeni, konkanyeni-po, sekeni nokutwalilila ilyo umuntu umo alelanda mundimi; naumbi alelolesha, alelanda pacintu cimbi nokukolongana; kakumba alecita icintu cimo; nangu umuntu umo alekolonganika. Ukuba, ico tacilungeme. Limbi kashimikila aleshimikila, kabili umuntu umo aima nokumucilinganya mu. . . Limbi ukubelenga Baibele kabili umuntu umo. . . Alebelenga Baibele, kabili umuntu umo kunuma kulya alelanda mundimi. Oh, iyo! Mwamona? Kashimikila aleshimikila kulya kucintamba, umuntu umo aima nokumucilinganya, alelanda mundimi. Ico nacilungama. Nshilelanda ukutila te Mupashi wa Mushilo, lelo mufwile ukwishiba ifyakubomfya Mupshi wa Mushilo (mwamona?), uku Ubomfya.

Nomba, Nde—Ndesenda. . . Namukwata incende iya umo naumbi? Nomba, mailo nipa Mulungu. Nomba, ifwe. . . Lekenifye. . . Pali imo. Ndetontokanya ukutila isuma nganshi. Kabili nomba, nga bonse mwashipikisha naine ba mineti banono ukukonkanyapo, namupapata. Kabili nomba, Nde. . . Ndefwya imwe—Ndefwya mukwate ici. Nalisungile ici pamulandu umo. Iyi e yakushalikisha.

Nomba, pakubala, Ndebelenga ifintu fibili ifyo uyu muntu epwishe. Kapepala kakale, balebelele nokuboko ukusuma. Nshishibe nga cakuti ninani, tapali ishina pali—pali yonse.

**98. Munyina Branham, bushe calilungama bashimapepo ukusenda ifitinto ifitali ifya ndalama mukulongana kwabo, uklanda ukutila Lesa nabeba ukutila abampendwa ifi bafwile bapela pakuti? Nga cakuti ici cintu calungama, Ndefwaya ukwishiba. Nangu nga cilubo, Ndefwaya ukwishiba. Ici nacinpumfyanya icine cine.**

<sup>150</sup> Nomba, wamona, cibusa, Nalakweba, Nalakweba ifyo Ndetontokanya. Mwamona? Nomba, ico tacilepilibula. Ndetontokanya ukuti cintu icibi nganshi.

<sup>151</sup> Nomba, Ndetontokanya ici. Lesa alintumine mwibala. Nalimona inshita uko Namoneke kwati kuti Naba... Kabili Nsha—Nsha kwata indalama nangu panono. Kabili kuti Natila, “Pishenimofwe imbale yamusangulo.”

Kabili maninja kuti aisa kuli ine nokutila, “Lolesha, Billy, tuli amadola amakana yasano mukunkongole muli ino nshita yabushiku, Mune. Bushe naukwata indalama mu Jeffersonville ishakupila ico?”

<sup>152</sup> Kuti Natila, “Clifye bwino. Lesa ewantumine kuno, nga teifyo nga nshacisa. (Mwamona?) Pishenimofye imbale yamusangulo.”

Kabili ilyo umusonkano taulapwa, umo umuntu atila, “Nawishiba, Shiluku nabika pamutima wandi ukupela amadola amakana yasano kuli ici.” Mwamona, mwamona? Pakubala, ba uwatungululwa ukucita ico.

<sup>153</sup> Nshacetekela mukutintana, kabili ukulomba, nokulomba indalama. Ndetontokanya ukutila cili icalubana. Nomba, munyina, nga wacita ico, mwileka ncene imyumfile yenu. Mwamona? Imwe—imwe kuti mwakwata insambu-ya-nshila ukufuma kuli Lesa ukucita ico. Lelo Ndelanda palwandi nemwine. Nshilecetekela muli ico.

<sup>154</sup> Nomba, Nalishiba palwa ba kakumba baleya nokutila... Nalimine bwino, tekale sana... Nomba, aba teba Pentecosti, aba ni... Ukuba, machalichi (mwamona?), amachalichi yambi. Cali musonkano uukalamba. Gertie, wali na ine, abantu abengi eko bali. Kabili babulile icungulo conse kucilonganino icaishibikwa—fibili nangu fitatu ukwisa capamo (uko ekulongana kwapefye, nga ifyalichi fyesu kuno mumusumba, kabili nafimbipo) kumisonkano iikalamba—kabili basendele icungulo conse, ukwiminina pacintamba—kabili ukulanda ukutila Lesa alinokonaula ifilimwa fyabo, kuti apela abana babo ubulebe, nefintu ifyapala ifyo, nga tababikilemo mumusonkano. Ico bwino bwino ecishinka, neyi Baibele pantanshi yandi. Natile, “Miponto kuli Lesa nabamukonka Bakwe.” Nga Lesa akutuma, Ali nokukusakamana. Nga Takutuma, ninshi leka icilonganino

cilekusunga nomba. Lelo—lelo iwe...Nga Lesa akutuma, Ali nokukusakamana.

**99. Inga palwa bwangalo bwapa Ciminshi minshi muchalichi ica Mupashi wa Mushilo?**

<sup>155</sup> Ukuba, nga buli palwakwa Kristu, kuti cabafye bwino. Lelo nga buli palakwa Santa Claus, Nshacetekela muli ena. Na—Nalikula—Nalikula ukufumako kuli ico. Nsha cetekela muli Santa Claus nangu panono. Mwamona? Nafimo ifi ifinono ifyapa Ciminshiminshi bakwata, Mona kwati tafyakwata ubuyo. Kabili...Lelo Ndetontokanya ukutila balibula onse Kristu ukufuma mu Ciminshiminshi nokubika Santa Claus muli cena.

<sup>156</sup> Kabili Santa Claus lyashi lya kwelenganya. (Nga nshile cena imyumfwile yenu, Ndesubila, palwa bana.) Lelo Ndemweba. Pano tapapitile akashita akatali, imyaka amakumi yabili nasisano, amakumi yatatu, ilyo kashimikila muno mumusumba, kakumba we—we chalichi ilikalamba muno mumusumba, uyo Naishibe bwino bwino, cibusa wapamutima wandi, alandile kuli ine. Kabili Charlie Bohannon (Munyina Mike, uleibukisha Charlie Bohannon, cibusa wandi umusuma)...Aikele palya mwi ofishi lyakwe nokutila, “Nshakebepo abana bandi nangu ukuleka abeshikulu bandi ukwebwa ubufi nakabili.” Atile, “Umwana wandi umunono aishile kuli ine ilyo afikile imyaka ikumi limo na ibili, kabili ukulanda pali Santa Claus...” Kabili ena, atile, “Mulandunshi... We mutemwikwa, Ninkwata icakukweba,” atile, “Mayo...” Nawishiba, nokukonkanya ukumweba ifyo acitile.

Nomba lintu abwelele, atile, “Nomba Taata, bushe uyu Yesu cintu cimo cine?”

<sup>157</sup> Landa icishinka. Santa Claus cakupekanya caba Katolika palwa mwaume, umo Kris Kringle nangu uwa Shila Nicholas, Katolika waku Gelemanu uwashila uwamyaka iyapitapo iyingi uwaleshinguluka ukucita icisuma kubana. Kabili bali cisenda nga intambi. Lelo Yesu Kristu u Mwana wakwa Lesa. Wacishinka, kabili Wa mweo.

Nomba, apa pali ilipusho, ilyakushalikisha ilili nganshi...

<sup>158</sup> Nomba lolesheni. Kutu mwakana ukusuminishanya naine palwa ico. Lelo nga mwakana ukusuminishanya naine, ibukisheni, lekeni cibe icabucibusa, atini? Nalimutemwa, kabili Nshilefwaya uku—nshilefwaya ukumicena. Ndefwayafye, Ndefwayafye ukuba uwacishinka. Nga Ine teti...nga naeba umulumendo wandi ubufi, ninshi Naba kabepa. Mwamona? Ndefwaya ukumweba icishinka.

<sup>159</sup> Nomba, Namweba palwakwa Santa Claus, Natila, “Ee, mucine, kwaliba Santa Claus. Moneni ba Taata munshita yabushiku iya Ciminshiminshi.” Mwamona? Ee.



<sup>160</sup> Namwishiba, ubushiku bumbi Nali kwisamba kulya, kabili Nalyeseshe pakakashana akanono ukumonfye. Mucishinka nalilipilwe mubushiku bwamailo. Nali mucikulwa. Kabili baliminine palya, pesamaba pano pa Quaker Maid. Kabili Naile ukuti nshite ifyakubomfya pang'anda. Kabili eico ifwe, abakashi na Ine, twali mulya. Kabili kwali akakashana akanono, takali ukucila imyaka umo nemyeshi mutanda iyakufyalwa, kabili aiminine palya, aleya, aleimba, “Imbelu Yalila, Imbelu Yalila...” Kabili Natile...Mucakwimininamo cakwe, nawishiba, naikala kunuma yakalya akakwendelamo.

Natile, “Bushe ulefwaya Santa Claus?”

Atile, “Abo niba taata, ba Mista.”

Natile, “Upalwe umutima obe uunono, We mutemwikwa. Walikwata amano.”

Nomba apa pali icakukakatika icacine, bacibusa. Kabili muli ici...Nomba Nalaisala. Oh, lyaliba—lyaliba ilisuma Ilembo, lelo lyaliba iyakulasa kumuntu onse uwamoneka ukuba. Kabili calinjikete imyaka ne myaka; kabili nikuluse lwakwa Lesa...Nomutemwikwa umukashi wandi, uweike kunuma uko nomba, ilyo acumfwa ukutila Ninkwata ili ilipusho cino cungulo, atile, “Bill, bushe kuti wa asuka shani ilyo?” Atile, “Ndasunguka palwa ico palwandi.” Atile, “Nalifililwe ukukutuluka.” Kabili atile...

Natile, “Wise munshita yabushiku, Wemutemwikwa. Ndi nokweshwa ukupitila mukwafwa kwakwa Lesa.”

### **100. Munyina Branham, mukwai londololeni Hebrews 6:4 ukufika pa 6.**

<sup>161</sup> Iyo enshita mucacine...Moneni, nomba mufwile mwalolesha pano pabucetekelo, ukusenamina, ubucingo bwaba cetekela, ukushipikisha kwaba shila, nangula, ukwabashila. Aba Hebere chapitala ya 6, 4 ukufika ku 6.

Nomba, nga fintu cili...pwisheni ifi, nomba Ndesubila ukutila Lesa alinokungafwa ukucipanga icaumfwika bwino kuli imwe. Njeleleniko, Ni—Ni nkwatera i Mbila ya ino nshita ya bushiku; limbi kuti Nashimikila cimo cine mulucelo ku—ku longana. Lyena ninshi Naya.

<sup>162</sup> Nomba ili iyakulasa icine cine. Mwamona? Nomba, ufwile ukumona. Nomba ibukisha, twalicetekela nokufunda pano pa chalichi, temukutila fyonse ifintu kwima nokupunda, icintu conse icilanda mundimi, icintu conse iciposhanya na kakumba, calikwata u Mweo Wamuyayaya. Lelo twalicetekela ukutila nga walikwata u Mweo wa Muyayaya, nga Lesa alikupela u Mweo wa Muyaya, wali Ukwata lyonse. Mwamona? Pantu moneni. Nga cakuti tacali ifyo, Yesu asangwa ukuba kafundisha wabufi. Muli Yohane Washila 5:24, Atile, “Uyo uwaumfwa Amashiwi Yandi kabili nokucetekela pali Uyo uwa Ntumine akwata u

Mweo wa Muyayaya, kabili takese mukupingulwa, lelo akafuma mumfwa ukuya mu Mweo.” Nomba, talikana na Ena. “Bonse abo Taata a Mpela... Takuli umuntu iwingesakuli Ine kano Taata amwita. (Ndeaambula Amalembu.) Bonse abesa... Takuli umuntu uwingea kuli Ine kano Taata Wandi nga amwita pakubala. Kabili onse untu Taata Wandi a Mpela akesa kuli Ine. (Mwamona?) Kabili naonse uwaisa kuli Ine, Nkamupela u Mweo wa Muyayaya (Yohane Washila 6), kabili nkamwimya munshiku shakushalikisha.” Ayo emashiwi Yakwe.

<sup>163</sup> Nomba lolesheni. Nga Ndefwaya ukubwekela ku Epheso chapitala 1, Paulo aleshimikila... Nomba, abena Kolinti, cila umo alikwete ululimi no lwimbo. Mwamona ama chalichi yambi tayakwete ubwafya ubo. Talandilepo nanagu cimo palwa ico. Bushe alilumbwilemo indimi ukuli konse mu chalichi caku Epheso, ichalichi caku Roma? Iyo! Balikwete indimi ne fintu fyonse kwatifye bena Kolinti bakwete, lelo balicibikile mumutande. Abena Kolinti balifililwe ukucibika mumutande. Mwamona? Lelo Paulo alile kulya nokuya bika ichalichi mumutande.

Nomba, ena... Ndecetekela, ng a fintu Oral Roberts alanda, “Lesani Lesa umusuma.” Bushe tamulecetekela ico?

<sup>164</sup> Kabili mwatila, “Ukuba, nga ba Pentecosti nendimi nomba, Munyina Branham?” Ndetontontokanya ukuti balikwata Mupashi wa Mushilo. Mucine balikwete. Cisuma, mulandunshi? Lolesheni. Mulecetekela Ena ni Lesa umusuma? Thomas atile kuli ine inshita imo, “Nawishiba, Shikulu...”

Bonse abashala bali Mucetekele. Atile, “Oh, twalishiba ukutula Wacine!”

“Oh,” Thomas atile, “iyo, iyo, Nshilecetekela ici. Inshilafye Nalacetekela ici, Mfwile nakwata icakulangisha. Nfwile naingisha iminwe yandi mulubafu Lwakwe namufibala fyaminwe Yakwe.”

Ni Lesa umusuma. Atile, “Isa, Thoma. Ifyo ulewfaya ifyo.”

“Oh,” Thoma atile, “nomba Nasumina.”

<sup>165</sup> Atile, “Ee, Thoma, panuma wa mona Ine, nokungumfwa Ine, kabili wabika ukuboko Kwandi... amaboko yobe palubafu Lwandi, wacetekela. Lelo efyo kwakula ukulambulwa kwa abo abasha mona lelo bacetekela.” Ni Lesa umusuma. Alakupela ifyakukabila ifyamutima obe, nifyo fine. Lekenit tu Mucetekelefyey. Ico ci—ico ci—ico cikoti camfwa kuli Satana. Ilyo umuntu acetekela ifyo Lesa Alelanda mu Cebo, ico cili nokwipayaya Satana inshita yonse. Ico eakoseshapo icakuma ico Satana engapokelela, ilyo umuntu acetekela ifyo Lesa alelanda mu Cebo Cakwe. Ee, mukwai. Nga fintu Nacilanda, “Umuntu takekalile kumukate weka (Yesu, ubushiku bumbi), lelo i Cebo icifuma...”

166 Nomba, moneni ici. Nomba Nalatampila pali versi yakutampilapo:

*Nomba ukusha ifipope fyesambilisho lyakwa Kristu, lekeni tuye mukupwililika;...* (Nomba, icantanshi Ndefwaya imwe ukwishiba: nibani Paulo alelanda nabo apa? Aba Hebere. Batila, “Aba Hebere,” kumulu, Ibuuku lyaba Hebere. Bushe ico nacilungama? Aba Yuda abamukene Yesu...Bushe namu—namu cikata nomba? Alelanda naba Yuda, ukubalangisha icinshingwa cefunde ukuba icipasho cakwa Kristu. Fyonse ifyakale filepashanya ifipya. Nomba lolesheni.)

*...natufume ku masambililo ya kutendeka yakwa Kristu, natuleya nokulola ku kupwililika;...*

167 Nomba, alelanda kuli bena palwa masambilisho. Lekeni tuyelanda pa fintu fya pwililika. Nomba, waliba uwapwililika muli Lesa ilyo wakatikwa na Mupashi wa Mushilo *mpaka* ubushiku bwakulubulwa bobe. “Uyo uwafyalwa kuli Lesa (Yohane Wacimo) tabembuka; pantu teti abembuke, pantu u Lubuto lwakwa God lwikala muli ena.”

168 Umuntu uwaisushiwa no Mupashi wa Mushilo, talemona ukuti naisushiwamo, lelo uyo uwafyalwa kuli Mupashi waka Lesa tabembuka, pantu u Lubuto lwakwa Lesa ali muli ena, kabili ena teti abembuke. Mwamona? Bushe Baibele yalilanda palwa ico? Eico ico cili apa. Iwe wa...Tefyo ucita, ifyo, fintu, tefyo icalo citontokanya pali iwe, fintu icalo citontokanya palwa iwe, fintu Lesa atontokanya pali iwe. Mwamona, mwamona? Teti u...Kuti Nakwata shani ifipope ifyalembwa kuli cilolo wa musumba, ukutila Nyenshe ba mailosho amakumi yane muli ora imo ukupita mumusumba, kabili kapokola uuli onse anjikata? Teti. Kuti Nabembuka shani ilyo kuliko ilambo lya mulopa kuntanshi yakwa Lesa lyonse, uko teti Amone nokumona; ilyo kuli icakucingilila pa—pa...kuntanshi yandi na Lesa, icakucingilila ca Mulopa? Pantu twalifwa, kabili nomweo wesu walifisama muli Kristu ukupitila muli Lesa, uwa kakatikwa no Mupashi wa Mushilo. Kuti wacita shani icili conse icalubana mucinso cakwa Lesa? “Nga twabembukila itolo (aba Hebere 10) panuma natupokelela ubwishibilo bwa Cine, takuli ilambo nalimbi palubembu.” Muno teti cicitwe (mwamona?) ukubembukila itolo.

169 Nomba, natuye kuntanshi nokubelenga. Cisuma.

*...ukupwililika; tekulambalika nakabili umufula wa—wa kulapila ukufuma kumilimo yafwa, kabili... icitekelo ukulola kuli Lesa,*

*Pamasambilisho yakubatisha,...ukubikapo amaboko, kabili no kubuuka ukufuma kubafwa, kabili...ukupingulwa kwamuyayaya.*

*Kabili neci...tulacita, nga Lesa asuminisha.*

(Nomba apo epo balefwaya ukutampila, ukufuma ku versi ya 4.) *Pantu caliba icishingacitwa kuli abo... abapuputulwa, no kusondapo ica bupe ca mu mulu, kabili baba abakumako ku Mupashi wa Mushilo,*

*Nokusonda pa cebo icisuma icakwa Lesa, kabili namaka ya calo icikesa,*

*Nga bakapona ukufumako, ukubabwekesha—ukubabwekesha mukulapila; ukumona batanika kulubena u Mwana wakwa Lesa cipya cipya, nokumubika munsoni shapabwelu.*

<sup>170</sup> Nomba, nomba, ico cilemoneka, ukulingana nenshila mulebelngelamo apo, ukuti umuntu kuti apokelela Mupashi wa Mushilo, kabili abwelela inuma nokuluba. Lelo teti cicitwe. Mwamona? Teti acicite. Nga acitile ico, Kristu alibepa. Mwamona? Teti ciccitwe kuli abo abapuputulwa. Nomba, lolesheni apa. Bushe alelanda nabani? Alelanada kubacetekela aba Yuda. Taebele umuntu ukwisushiwa na Mupashi wa Mushilo; atile, “Nga cakuti alisona i Cebo cakwa Lesa.”

<sup>171</sup> Nomba, lekeni ncipelefywe mumulumbe, icakuti mumone nokukana cipusa nomba. Nomba, alelemba kuba Yuda. Bamo pali bantu bacetekela abapakati. Mwamona? Atile, “Nomba, twalashako iyi milimo kabili nokuyalanda pakupwililika.” Atile, “Nomba, tulelanda palubatisho, ukubuuka kwabafwa, nokubikapo amaboko, nafyonse ifintu; lelo lekeni tutwalilile nomba ukulanda pakupwililika. Nomba, tuli nokulanda pafyo mwingila muli Mupashi wa Mushilo. Nomba, namwikala mumusonkano inshita iitali...”

<sup>172</sup> Kabili namumona abantu abo. Bali nokubapo; tabali nokwingila nangu ukufuma. Balatotela Mupashi wa Mushilo. Bali nokwisa. Kabili limbi Mupashi wa Mushilo alacita cimo kabili, abaume, bali nokwima nokupunda, nokutoloka panshi napamulu panshi pali ico, lelo tabafwaya uku Cipokelela abene beka. Iyo, iyo! Mwamona? Kabili bali nokutila, “Oh, ee, ico naciwama. Oh, Nshashiba palwa icco nomba.” Mwamona, mwamona, mwamona? Abacetekela abapakati. Ukupalamina icakuti basonde pali Cena, lelo cibe taba Cipokelela. Mwamona? Nomba, balasangwa ngefyo fine mpaka basensenunwa panuma yakashita nokuya. Kuti naita amashina yabengi abali kwi hema, abacita cimo cine. Ukupona inshila yonse nakabili, ukuipela cipya cipya kukulapla, takwaba ukulapila kuli bena. Balikalifya Mupashi alifumapo pali bena. Bali abapalamina mpaka...

<sup>173</sup> Pano, nga kuti mwapilibula nainen (tamwakwata inshita, Ninjishiba, nomba) lelo nga kuti mwapilibula ku Malango chapitala ya 1 nokubelenga, muli nokukwata icintu cimo cine. Ukuya panshi, Amalango chapitala ya 1. Nomba tampilenipe versi lya 19 ukubelenga ukufika pa 26. Amalango...Muli nokusanga ukutila...Nomba lolesheni. Onse Israeli...Ifyo

abantu bacita, baishile ku Kadesh-barnea. Oh, Namona icintu cimo! Iyi ihema, ici calo caba Pentecosti cila pa Kadesh-barnea nombamba line. Ico nacilungama bwino bwino, Munyina Neville. Tuli pa Kadesh-barnea, pacipuna cabupingushi ica mwisonde (cali cipuna cabupingushi).

<sup>174</sup> Kabili nengu shalile. Yoshua atile apa ukutula, “Nomba, Nalituma inengu,” nangu Mose, nangula, “Natumine inengu, ikumi limo nashibili, umo pali shena uwakufuma kumitundu yenu. Nabatumine ukuya lengula icalo nokuleta ulusebo.” Bushe nacilungama?

Kabili ilyo babwela, kwali pabula ukufuma mwikumi limo na shibili, shatile, “Oh, calo icisuma, lelo oh, uluse, teti tucibule. Oh, owe! Abena Amori eko bali kulya, kabili tulemoneka kwati tupaso ukubabika pambali yabo. Balikwata ifyanso. Ifibumba fyabo fikalamba. Oh, caba ica . . . mulandunshi, Ndekabila nga twafwile kwisamba kulya ku Egypto ukucila ukutuleta kuno.”

<sup>175</sup> Lelo, Kalebu na Yoshua balitolweke nokubatalalika; batile, “Tuli abacilapo paku upoka.” Ee, mukwai! Uyo eumo. Nomba loleshaha. Finshi fyacitke? Kalebu na Yoshua balishibe ukutula Lesa alipele ubulayo bwa uyo: “Nshilesakamana ifyo wakula, ifyo ifyakucinga fingaba, ifyo fyalepa, ifyo fyaba ifikalamba, ico tacikwete ifyakucita nafyo. Lesa alilandile palwa ico, kabili kuti twausenda.” Kabili mwalishiba ukutula ebalifye abantu babili aba, ukufuma muli ba milioni babili nacicitika, abaingile mucalo? Pantu baikete icietekelo cabo mufyo Lesa alandile ukuba Icishinka. Ameni!

<sup>176</sup> I hema, nombamba line, lyaiminina ku Kadesh-barnea. Moneni, balya abantu bali abapalamina mpaka basondele namumyangashi ukufuma mucalo. Balilile imyangashi. Ilyo Kalebu nabonse baile nokuyaleta imyangashi, balya abaume balitintileko tumo nokultuya. “Oh, isuma, lelo tekuti tucite.” “Abo abasonda umulimo uusuma uwakwa Lesa, balisonda pa Mupashi wa Mushilo, ukumona ubusuma bwa Uko, ukusonda pali Wena, balisonda i Cebo cakwa Lesa . . .” Mwamona ico? Tapali pali balya baume, tapalipo umo uwasuminishiwe ukutoloka. Bafwilile mucalo cabo, kulya kumatololo. Tabaile ukuyako, lelo balicimwene icakuti bali Cisondele, lelo takwali ukusenamina ukwalinga necicetekelo uku Cisenenda. Ifyo efyo cali.

<sup>177</sup> Nomba. Nomba kutikeni kuli ulya umuntu watemwikwa uwalembale iyi kalata. Natubelenge versi yakonkapo. Lolesheni pali mineti imo. Lolesheni Paulo. Nomba natubelenge iya 7:

*Pantu isonde . . . linwa mumfula iipona pali lyena, nokuleta ifisabo inama pantu cafwikilwa bena, ukupokelela amapalo ukufuma kuli Lesa:*

*Lelo nga ya meshe myunga na bacilasa, ninshi ya kanwa cikanga no kutipwa; impela ya iko kocewa.*

178 Nomba, moneni ifyo alanda? Nomba lolesheni. Kwali ilipusho ili kuno; nomba, kabili nomba twalaisala... Ici cintu calipala ukunjipaya pa myaka.

179 Nalile kumusonkano inshita imo ilyo abantu balelanda nendimi ku Mishawaka, ku Indiana. Nomba, Ndi kuntanshi ye bumba lyandi. Mwalyumfwa balya abantu... mwalyumfwa ine ndeshimika ilyashi lya mweo wandi, kabili palwa mwaume uwafita uwatile, "Uyu apa. Uyu apa." Nomba Nalilanda ico.

180 Lelo icashala kuli ico: Namwene abaume babili. Bali... Umo kuti apeela imbila, umbi apilibula. Umo apela imbila, kabili umbi apilibula. Kabili munyina, bali abalungika. Icifye... Natontonkenye ukutula, "We busuma! Nshamonapo icintu icapala ngefyo." Natile, "Ndi pakati kabamalaika." Natontonkenye ukutula, Nshamonapo icintu icaba ngefi... Umo kuti alanda, kabili umbi...

181 Kabili Naikele palya, nga kashimikla umukalamba, iwe... [Pali tepu tapali amashiwi—Kale.]... bonse abaume inshita ino nokuyabaposhwa. Nshatala monapo abaume babangefi mumweo wandi. Kuti balanda imbila, naumbi apilibula. Kabili owe, owe! Cali icawama! Umo, kuti alanda naumbi apilibula. Bonse... Kabili kuti basanguka ababuta tutu abaume ilyo baimya amaboko yabo mumulu. Natontonkenye ukutula, "Oh, owe, owe! Bushe nikwisa Nali umweo wandi onse? Ici ecintu!" Natile, "Owe, ba Pentecosti balilungama." Ico cili bwino bwino icalungama.

182 Nshamona ifingi lelo ifyalifye mukati mulya, uko ba... Limbi banamayo babili nomulimo kuncende imo. Kabili kuti baleilishanya; na umu aleita umunankwe, "apatushisha pungwa," kabili, namwishiba, ifyo finefye, abakuilishanya palwabanabo. Tekukana kwata umucinshi kuli banamayo nomba nangu iciliconse, lelofye... Cali—cali mukunaka. Nga kuti umu... Imwe muleibukisha, Munyina Graham. Mwalifye umulumendo umwaice pali ilya nshita. Kabili eico, iyo enshila cabelelemo.

Kabili Nakutike kuli ico, Nokutontonkanya ukutula, "Oh, owe, Nafika pali bamalaika."

183 Ubushiku bumo nalefuma kucifutu cang'anda, kwati pabushiku bwa cibili, Nakumwenye umu pali balya baume. Natile, "Muli shani, Mukwai?"

Atile, "Muli shani?" Atile, "Bushe... Ishina lyenu nimwe bani?"

Kabili Natile, "Branham."

Atile, "Bushe mwafuma kwi? Kuno?"

Kabili Natile, "Iyo, Nafuma ku Jeffersonville."

Atile, "Ukuba, cilifye bwino. Bushe nimwe ba Pentecosti?"

Natile, “Iyo, mukwai, Nshili.” Natile, “Nshasumina inshila iyo ba Pentecosti bapokelelamo Mupashi wa Mushilo,” Natile, “lelo,” Natile, “Ndi kuno mukusambilila.”

<sup>184</sup> Atile, “Ukuba, ico cawama nganshi.” Kabili ukulanda nao, ukwikata umupashi wakwe (nga nanamyo ali pacishima), aali umwina Kristu umwine mwine. Munyina, Ndepilibula ukutila alyunfwike bwino. Aali umusuma. Nomba imwe bonse. . . Nibanga babapo mu misonkano yandi nokumona ifyo fintu fyacitika? Mwamona? Kabili ulya mwaume alilungamike mukupwililika. Eico nomba, Na—Natontonkenye ukutila, “Apa! Owe, wecintu icisuma we!”

<sup>185</sup> Pali cilya cungulo bushiku, icunguloko, Nakumenye ulya umbi. Natile, “Muli shani, Mukwai?”

Atile, “Muli shani? Nimwe bani ishina?” Kabili Namwebele. Kabili atile, “Bushe. . . Muli—muli ba Pentecosti?”

Natile, “Iyo, mukwai, nshili ukuba Pentecosti, Nshile cimona ukuba ifyo.” Natile, “Naisafye kuno mukusambilila.”

Atile, Natile, atile, “Bushe walikwata Mupashi wa Mushilo?”

Natile, “Nsha—Nshaishiba.” Natile, “Ukulingana nefyo mwakwata, Ndecetekela Ine nshakwata.”

Kabili atile, “Walilandapo mundimi?”

Natile, “Iyo, mukwai!”

Atile, “Ninshi tawa Ukwata.”

<sup>186</sup> Kabili Natile, “Ukuba, Nde—Nde elenganya ico nacilungama.” Natile, “Nshaishiba. Nashimikilafye imyaka ibili, nokukanafikako,” kabili Natile, “Nshaishibapo sana palwa Ico.” Natile, “Limbi Nshaishiba.” Natile, “Teti nkutuluke. . .” Pantu shani, Nalefwaya ukumwikatila palya pene (mwamona?), ukucikata. Kabili lintu Nacikete, nga Nalikumanyapo bumbi munda, ali umo pali bena. Umukashi ali uwamishishi-shafita; kabili ena aleikala nanamayo uwamishishi shamutuntula, kabili alikwete abana babili kuli ena; nokulanda mundimi, ukupilibula mukupwililika nga fintu cingaba. Kabili Natile, “Nomba, Shikulu, nifinshi Naingilamo?” Ukufuma kuli ba malaika, Nshaishibe fintu Naingilemo. Natile, “Na—Na—Naba uwafikomo; cifwile ukuba Baibe. Cifwile ukulungama. Palipo cimo icilubene pancende imo, Shikulu. Bushe kuti caba shani ifyo?”

<sup>187</sup> Naile kumusonkano bulya bushiku, kabili u Mupashi kuti wapona; kabili munyina, kuti wa Cumfwa, Cali ni Mupashi wa Mushilo. Ee, mukwai! Nga cakuti ta Cali, Cali shininkishe nomupashi wandi ukutila Cena ni Mupashi wa Mushilo. Kabili Nalifye kashimikila umwaice, kabili nshaishibe ifyakucita, sana pakulingulula umupashi. Lelo Naikele palya. Kabili Nalishibe ukuti Lesa uyo uwampuswishe, uko kwali ukumfwa

kumo kwine... Naumfwile kwati Nalapula pamutenge, cali icakumfwa icisuma muli cilya cikulwa. Natontonkenye. . .

<sup>188</sup> Bali ikana limo nemyanda isano palya. Natontonkenye ukutula, “Owe, oh, owe!” Yabili nangu yatatu amabumba yabo yalikumene pamo. Kabili Natontonkenye ukutula, “Tila, owe! Bushe kuti caba shani ifi? Nomba, Mupashi mukalamba muli ici cikulwa ukupona ngefi; kabili apa, lolesha kucilecitika kulya, aba abantu ukulanda mundimi, ukpilibula, ukupela imbla mukupwililika— kabili umo pali bena bumbi munda kabili ulya umbi umwaume akwa Lesa uwacine.” Kabili Natontonkenye ukuti, “Nomba, Nafulungana. Nshishibe ifyakucita.”

<sup>189</sup> Ukuba, panumafye yaico, cibusa wandi umusuma, Munyina Davis (namwishiba), atampile ukulanda ukutula Nali icilubi. Ico cakwangasha cabakashana, namwishiba. Kabili eico, Nali umushimbe, kabili eico Ine. . . Atampile ukulanda pali ine, nokutwalilila, ukulanseksha.

<sup>190</sup> Kabili twalikwete akanono. . . Kabili baninenwe nabonse ifwe twalikwete imisonkano ukusingulka incende isha pusana pusana. Thema talyali ta—ta lyaleya pali ilya nshita, kabili twalikwete imisonkano muncende shapusana pusana. Kabili mpaka ubushiku bumu, panuma ye hema lyakulwa, imyaka iyapitilepo iyingi, Naile kumulu ku Green Mill kulucengo lwandi mukupepa, pantu Munyina Davies alikwete ifintu ifyabipa pali ine mwi—mwi—mwi pepala lye lyashi ilyakwe. Nali mutemenwe. Nshalefwaya icintu nangu cimo ukucitika, kabili Na—Naile pamulu palya mukumupepelako. Kabili Naile palya pamulu, Nokwingila mulucengo. Kabili Naikele mulya panshiku shibili. Kabili Natile, “Shikulu, mweleleni. Ta—ta pilibwile—pilibwile ico.” Kabili Natontonkenye ukutula, “Namwishiba. . .” Natontonkenye Ilembo.

<sup>191</sup> Kabili Nafumine kunse. Kabili pali ulukuni (ulukuni nanomba lwaba palya pene, nalikele pali lwena tapapitile inshita) panshi ukufuma palupili kabili lwalambalala ukucilinganya akamusebo akanono akafuma kukamulonga akanono. Kabili Nanininefye palukuni, ndolelesha kumpili kunuma—kunuma kulya, kabili nalambalike Baibele ngefyo. Natontonkenye ukutula, “Namwishiba. . .” Naletontokanya pe Lembo: “Kafula wamukuba, alinenga ukucenwa nganshi, nokulanda ifintu.” Namwishiba. . . Natontonkenye ukutula, “Ndecetekela Nalabelenga ico.” Naiswile Baibele, kabili Natile, “Ukuba. . .” Nakumuna pamenso, nomwela wapupa, kabili yaishile pilibula ku ba Hebere 6. “Ukuba,” Natile, “uko teko yaba.” Kabili Na Ilambalike ngefi. Kabili umwela walipupile nokuya Itwala kulya kwine nakabili. Kabili Natile, “Nomba, ico ceni, umwela ukupupa nga filya.” Eico Natontonkenye ukutula, “Ukuba, Ndecetekela Nalapabelenga.” Kabili natile:

*Pantu cintu icishingacitika kuli abo  
abapuputulwa, . . . akumako kuli Mupashi wa Mushilo,*



*kabili nokusondapo pa . . . Cebo cakwa Lesa, ne cintu ca calo icikesa.*

Natontonkenye ukutila, “Ukuba, Nshilemonapo nangu cimo palwa ico.” Belenga panshi, iyashalako chapitala. Tapali nangu cimo muli cena. Natile, “Ukuba, ico—ico capwisha ico.” Kabili Na—Nacimwene ngefi, nakunuma caile nakabili. Kabili Nali Citolele, kabili Natontonkenye ukutila, “Ukuba, bushe cinshi ici?” Natwaalilile ukucibelenga, nokucibelenga, kabili nokucibelenga, Natile, “Ukuba, Nshile kutuluka.” Nomba Natwalililepo . . . Kabili Nalibelengele panshi:

*. . . tacingacitika kuli abo abapuputulwapo . . .*

Caisa panshi pano pancende pano apo casosa ukutila:

*Kabili isonde . . . linwa imfula iiloka pali lyena, u kuleta ifilimwa inama kuli abo bantu capelwako, bapokelela amapalo ukufuma kuli Lesa:*

*Lelo ico icitwala bacilasa ne myunga cilakanwa, kabili . . . ukuya kukutipwa; ubo ukupingulwa kocewa.*

<sup>192</sup> Natile, “Ndesunguka ifyo ico cipilibula?” Kuti na . . . Nomba, Nshaletontokanya pacintu nangu cimo palya pamulu. Naletontokanya ifyo. Kabili nomba ilyo Naikele palya, Natontonkenye ukutila Shikulu kuti ampela icimonwa palwakwa Munyina Davies panshi palya. Kabili Naikele palya; Nalolesha, kabili Namwene icintu cimo cilepilibuka mucilindi pantanshi yandi. Kabili cali calo cilepilibuka. Kabili Nacimwene nacitobaika, camoneke kwati nacilimwa konse konse. Kabili u Muntu aile ne—ne—ne cintu icikalamba kuntanshi Yakwe umwaisula imbuto, kabili Aleosa imbuto monse muncende ye sonde umo Aile. Kabili Aile ukushinguluka umo isonde lyashingulukila, kabili Afumine kucinso candi. Kabili ilyofye Aile afuma kucinso candi, kwaisa umwaume uwamoneka—uwabendelela, nafwala nefyakufwala fyafita, aleya aleshinguluka ngefi, aleya, *whew, whew*, aleposa imbuto shabipa, *whew, whew*. Kabili Nalitambile ici, kabili ilyo isonde lyatampile ukushinguluka . . .

<sup>193</sup> Panuma yakashita ingano shalimenene. Kabili ilyo ingano shamenene, ukufuma mulya mwaishile ficilasa, nemyunga, nemyakulasa, nefilasa, nefyani, nafyonse filemena, ifyani fyamukaka, nafyonse ifyalemena mungano. Kabili fyonse fyalemenena pamo. Kabili kwaishile icacine, icabipa icilala, kabili nengano ishinono shalikwete umutwe nwinama ngefyo, kabili nemyunga, nefilasa, nemyunga, fyalikonteke imitwe. Conse icani, *kutusailafye, kutusailafye, kutusailafye, kutusailafye*, ukupema ngefyo. Kuti mwafyumfwa. Kabili fyaleita pamfula, imfula.

<sup>194</sup> Kabili panuma yakashita, kwashile ikumbi ilikalamba ilyafita, kabili amenshi yaleponafye panshi. Kabili ilyo yaponene palya, shilya ingano shalitolweke nokutampa

ukupunda, “Ubukata! Alleluya! Shikulu Acindikwe!” Akacani akanono akanunka katoloka nokutila, “Ubukata! Shikulu Alumbanishiwe! Alleluya!” Imyunga nafyonse, fileshana mwibala, filepunda ukutila, “Ubukata! Alleluya! Shikulu Alumbanishiwe!”

Ukuba, Natile, “Nimfilwa ukukutuluka ico.”

<sup>195</sup> Icimonwa calinshile; elyo Naponena pali cilya nakabili: “Imyunga iili mupepi nokukanwa.” Nomba Nalicumfwa. Yesu atile, “Imfula iponena pabalungami nabashili abalungami.” Umnutu kuti aikala mumusonkano, alanda mundimi, kuti apunda nokcita nga bonse abakwata Mupashi wa Mushilo kabili akana ukuba mu Bufumu bwakwa Lesa. Ico cili icalungama bwino bwino. Bushe Yesu tatile, “Abengi bakeminina muli bulya bushiku nokutila, ‘Shikulu, bushe Nshafumishe ifiwa mwi Shina Lyenu? Bushe Nsha seseme (ukushimikila) mwi Shina Lyenu? Bushe Nshacita imilimo iikalamba mwi Shina Lyenu?’” Yesu atile, “Fumeni pali Ine, mwebakabomba bamampulu, Nsha mishibenapo.” Ico caba shani?

<sup>196</sup> Apa epo cilepilibula apa. Mwamona? Balisondele imfua iisuma ukufuma ku Muulu. Mukutampa, balilufyenye. Ukutampa nefyakukabila fyabo tacali icalungama; ubufwayo bwabo tabwali ubwalungama. Ico, teti ulande. I. . . Nawishiba, mukusombola atile, “Bushe Nkaye nokuyafifumya?”

<sup>197</sup> Atile, “Leka fimenene pamo, kabili napali bulya bushikuiyi myunga nafililasa fikocewa pamo, kabili ingano shikaya kucikulwa cakusungilwamo.” Nomba, muli nokwishiba shani icili imyunga, nangu ficilasa, nangu ingano? “Kufisabo mukabeshiba.” Mwamona, munyina, nkashi, icimuti icisuma teti citwale ifisabo ifibi. Temulandu, muncende imo munshila, cili nokukusanga. Eico, imwe mukufwaya ulubatisho lwa Mupashi wa Mushilo. . . Natemwa onse uwalembele ico. Mwamona?

<sup>198</sup> Nomba, abo abacetekela abapakati kunuma uko, bali ababanabo. Balesembululwa nokusembululwa kwabo. Bailefye ku calo ico Lesa abalaile, kumbali lwaciko. Abantu abengi balenda ukufika kumbali kulya. Ali nokwenda ukufika kulubatisho lwa Mupashi wa Mushilo nokucikana. Talefwaya ukulekelako. Alinokwenda ukufika pe Lembo ulubatisho mwi Shina lyakwaka Yesu Kristu, nokubikako inuma yakwe, kabili ukucikana ukutila ecimona.

<sup>199</sup> Takwaba Ilembo nangu limo muli Baibele yonse uko umuntu onse abatishiwe mwi Shina lyakwa Taata, Mwana, na Mupashi wa Mushilo, takwaba Ilembo nangu limo. Ichalichi ca Katolika ecatampile ico, cafumine muli Lutter, kuli Wesley, kabili calisatinta ukufika pano. Ico cili bwino bwino icalungama. Lelo umutande wa Malembo li Shina lyakwa Shikulu Yesu Kristu. Ulo elubatisho lwabutumwa. Teti ucite ico nokwikala mucilonganino. Ico nacilungama.

200 Nomba, mwamona ifyo fintu? Ulububatisho lwa Mupashi wa Mushilo, ifya bupe fya Mupashi, ifintu ifyo Lesa aleta uku moneka. . . Icisabo ca Mupashi kutemwa, ukusangalala, ukukokola ukukalipa (oh, iwe watiila, “Lelo Munyina Branham, Lesa apalwe, Ndakokola ukukalipa.” Cena cilemoneka kwati nico. Naile ku Ohio pano tapapitile inshita, kabili umuntu umo aali njipwishe, alembele kalata ukwisa kuno kabili anjipwishe nga cakuti Mbatisha abantu mwi Shina lyakwa Yesu Kristu. Nshalandilepo ishiwi. Bena bafwailishe nangu cibefyo, kabili ba kapyunga ikumi na mutanda bafumine baya. Uko eku kokola ukukalipa bushe teifyo!)—uku kokola ukukalipa, ubusuma, ubufuke, ukunakilila, ukutekanya, kabili na Mupashi wa Mushilo. Mwamona?

201 Oh, munyina, nkashi, ifwe tuli—ifwe tuli pa Kadesh-baenea. Imwe mulesonda nomba. Ubushiku bwafumineko Mupashi wa Mushilo aponene pakati kesu, aishile muli ifwe, muli kwati mwela wa maka. Wena waikela pa bengi pali imwe. Ileo ba kapyunga bacila tandalila ama yanda pano na palya, ukula bika amaboko kabili nokula pepela bonse aba cilafwala Mupashi wa Mushilo. Tamufwile ukuba icaku pyanishapo cimbi. Tamufwile uku buula icongo. Tamufwile uku buula imyufwile. Imwe mufwile ukulolela palya mpaka Lesa amikuula imwe nokumi panga icibumbwa cipya, ukupanga iwe umuntu mupya. Mulesonda pali Ico nomba line, mule cisondafye Cena, lelo leka Inkunda ikutungulule bwino kwi tebulo, kabili—kabili i Mpaanga na Nkunda shikale capamo, kabili nokulya capamo umuyayaya ukucilapo pa Cebo cakwa Lesa. Pantu Cena cikabako lintu takwakabe umuulu nangu isonde; i Cebo cakwa Lesa cikashala. Ico cishinka.

202 Mukwai mwi tontonkanya ukuti Nda cinja ifintu. Nga cakutula Nalibapo ifyo, Nshapilibwile ukuba ifyo. Nga Ine. . . Ine Ndesubila ningasuka yonse amepusho; Ningasuka, kubusuma bwa kwishiba kwandi.

203 Kabili eico, muba Hebere 6, nga kuti mwamona, Paulo ale landa kuba Hebere balya abatiile, “Ukuba, ifwe tukaya pamo naiwe ukutali.” Bena bakamukonka. Imwe mwamona? Atiile, “Nomba, imwe na. . .” Bena abo abaisa nokusonda.

204 Nacila lolesha mucu kulwa. Ukulangisha imwe ica kushininkisha icakwa Lesa wa Mweo. Ndesubila Nshilepanga yu muntu ukucimona ica anguka. Apo nacifumina mumusonkano tapa pitile inshita, kabili naisa pano, noku bilisha kuli imwe ukutiila cibusa wandi umusuma, cibusa wandi, untu tulunga nankwe, umuntu waba umusuma kuli ine, umuntu uyo uwaba mu chalichi candi, kabili uwaba munyina wandi; Ndamwita ena Busty. I shina lyakwe ni Everett Rogers; ekala mu Milltown. Nibanga abaleibukisha ukuti naishile pano noku bilisha ico? Ena aali mucipatala pano; ba dokota bali mubombele, baiswile mukati, kabili ipwa londa lyali salangana

monse bena bamu bililefye. Batiile, “Aali nokula onda palya pene; mumilungu iinono aali nokufwa; ico ecintu conse icika citika. Akaba uwaonda ukupwa, epelafye.”

<sup>205</sup> Muleibukisha ifyo Naimine pano pacintamba, noku mupepelako? Naile kulya kabili naile mu muputule, icintu cimo calekokota mu mutima wandi. Naile mu muputule, lilya line Nafunishe bonse pakuti Ninga. . . Munyina Everett alambalele palya. Kabili mwala ibukisha ici. Naingile mukati; Natiile, “Munyina—Munyina Busty.” (Nalemwita Busty.)

<sup>206</sup> Akale alekwata imisonkano imisonkano mwisamba yacintelelwe cafimuti nefyani kwisamba kulya, bonse ba Methodist kunuma kulya paculu (Gertie, umo pali bena) alefyuka, alelengela ukupita mucintelelwe camyangashi ukumona ifyo Nalalanda, nafimbipo, aletina ukuti ichalichi caba Methodist kuti babasukula. Kabili nomba, Nalile nokukwata icimonwa kulya, kabili Namwene inama nabaitulika mucikopo. Nalikete akasakatu kesabi nokulibika pamo, ukulibika—ukulibika kuntambo shakukakilako, kabili Nalikakile nentambo. Kabili ilyo Naloleshe. . . Kabili cali conse icimonwa; Nalishile—ukusha ibumba lyabantu mwisamba ya fimuti bulya bushiku nokuya pamulu waculu kuli Munyina Wright. Kabili balifililwe ukumona ulucelo lwakonkelepo. Natile, “Tapali umo pali imwe. . .”

<sup>207</sup> Ilyo Naiminine palya ndeshimikila, kwaishile lulya u Lubuuto; Intumba ya Mulilo yakobeme palya pantanshi yandi nokutila, “Fuma pano nokuya mumpanga; Ndi nokulanda naiwe.” Cali ubushiku bumo bwino, ubushiku bwakonkelepo ilyo bansangile pamulu paculu. Kabili Nali pamulu palya; Nafishile motoka yandi mucani, kabili nali pamulu palupili ndepa ubushiku bonse nobushiku bwakonkelepo bonse. Bamo pali bena balishile palya, basangile motoka nokunina pamulu. . . Ubo ebushiku Munyina Graham Snelling, pano, apokelele Mupashi wa Mushilo nobwite ukwingila mubupyungishi.

<sup>208</sup> Pamulu palya pambali yalupili apo Nalambalele palya, kabili Anjebele—Anjebele ifintu ifyapusana pusana ifyakucita napafyakulanshanya ifyo twakwete pamo. Apele icimonwa cakumona lilya isaabi nalikakwa pamo, atile, “Ilyi e chalichi cobe icaku Milltown.”

Kabili naline nangu lisano lyalisempwikepo; kabili Natile, “Abo nibani?”

Atile, “Umo pali bena ni Guy Spenser nomukashi wakwe. Umbi ni Spenser naumbi kulya, nababo.” Kabili Alandile abapusana pusana, abenga sempukapo.

<sup>209</sup> Nabebele; Natile, “Pali imwe pelya nangu umo.” Umukashi wandi na Ine tatwa. . . Cali ilyo tatulaupana; kabili aile kung’anda nokuba ubushiku bonse na Nkashi Spenser, namayo

umusuma. Umwaume umusuma, Guy Spenser aliba umwaume umusuma uwakokola mu nsapato shampapa. Kabili aile—aile kwisamba kulya, kabili Opal atile, “Nomba, lolesha. . .” Kuli Meda, eflyo asosele, “Nomba, Meda, Nincetekela Munyina Bill.” Atile, “Lelo ilyo Opal aumfwa insala, afwile alya inama namani.” Eico aile kulya, nokuya salula inama namani, nokwikala ukulya, nokutampa ukupepa, nokwinamina petebulo, alelila, afililwe ukuikata. Elyo baishile balelunga.

<sup>210</sup> Kabili pamulu paculu bulya bushiku, Alinjebele icali nokucitika. Atile, “Aba bakaya, kabili naba bakaya.” Lelo Alikwete umwina wanama yamu-cikopo. Atile, “Sunga iyi iyakwisabomfya iyabantu baku Milltown.” Kabili ubushiku bumu ilyo Naumfwile Munyina Creech. . . Alikele muno mailo munshita yabushiku. Nshile. . . Munyina Creech, bushe emoli muli inonshita yabushiku? Ilyo Munyina Creech aishile kuli ine, alintumine lanya, na Nkashi Creech, alelila; wishi nalambalala palya. Atile, “Munyina Bill, wimweba. Alefwa.” Atile, “Nabamulya kwipwa londa; badokota balimulepwile, kabili alifye uwaisulamo ipwalonda nga fintu cingaba.” Kabili Will Hall (nabonse imwe namumwibukisha), ilyo umu wine dokota amulepwile kabili aali uwaisulamo ipwalonda. . . Natampile ukuya mukulunga utupale munshita yalucelo, kabili Namwene ama apo nayakobama mumuputule. (Mwaibukisha iliyashi lya yalya?) Kabili ulya umwaume wamweo ne ileelo. Iyo yali imyaka yapitapo iyingi. Ena na Munyina Busty bali bacibusu.

<sup>211</sup> Kabili Naile ku cipatala, kucipatala icipya (Nalaba ifyo bacita, kunse kulya ku New Albany) icipatala icipya. Kabili Nalile kulya mukumona Busty; kabili Naingile mumuputule, Natile, “Munyina Busty.”

Atile, “Munyina Bill.” Aikete ukuboko kwandi nakulya ukuposha ukukalamba; incenshi ya Nkondo Yakubalilapo Iyesonde, tekulanda mucinso cakwe, lelo akwete umutima uusuma uwingatunta mukati keshati lyamakumbi makumbi. Alinjikete kukuboko. Nalikala muli ino ng’anda; nalilya muli ino ng’anda; nalilya muli ino ng’anda; kwatifye Nine munyina. Abana bakwe nabonse, twabafye—twabafye ngo lupwa. Umwaume umusuma.

<sup>212</sup> Kabili ena. . . Lelo taishileba uwashika muli Shikulu. Ena. . . Nalimubatishe mwi Shina lyakwa Yesu Kristu. Lelo bulya bushiku ilyo kashimikila waku Methodisti atile, “Onse umuntu uwabatishiwa mwi Shina lyakwa Yesu Kristu, fuma mwitenti lyandi.” Ico cali bwino. George Wright nabambi balifumine. Cilya cungulo Naile kwisamba kulya mukubatisha mwi Shina lyakwa Yesu Kristu ku Totten Ford. Ulukuta lwakwe lonse lwaendele mumenshi nokubatishiwa mwi Shina lyakwa Yesu Kristu. Eico Natwalililefye. Ico cali icalungama. Lesa nga

ali na imwe, ninani engamilwisha? Nshaishiba uko ulya mwaume aile, nefyamucitikile.

<sup>213</sup> Nangu cibe ifyo, Naingile mucipatala. Busty aali mulya Nalambalala nepwa londa ilya salanganina monse mu mubili, ba dokota tapali nangu, tabacitilepo nangu cimo lelo bamwikatilile capamo. Busty atiile kuli ine; atiile, “Munyina Billy, ici cili kuca kubukabilo bumo. Icintu cimo cacicitika.”

Natiile, “Ee, Busty.” Natampile ukumfwa ulya u Mupashi kwati ni ulya umwela wa maka untu Ine nandapo, namwishiba, uleingila mukati.

Atiile. . . Lintu Naingile muno, mwali umukola mfula mu lusoso, waiminine mulusoso lulya. Umukola mfula cipangano; icipangano cakwa Lesa. Lesa apangile icipangano pamo naine palya palupili bulya bushiku. Nabikile amaboko yandi pali Munyina Busty nokumupepelako.

Ba dokota batiile, “Ena akulaya alecepelako. Akulaya alepwafye. Tapali icakucita. . . Ena aali nokusendwa munshiku ishinonofye.” Kabili Busty Rodgers. . . Ico cacitike imilungu ne milungu ne milungu iyapitapo, kabili Busty Rodgers, uwikela kunuma muno mu chalichi munshita ino iyabushiku, uwabumi ubusuma kabili uwaina uwamaka ifyo Nshatala mumonapo ukumoneka mu mwao wandi. Imininako, Munyina Busty. Mwamumona. Natulumbanye Lesa, ifwe bonse.

Bena bakolongene mu muputule wapa muulu,  
Bonse balepepela mwi Shina Lyakwe.  
Ba batishiwe pamo na Mupashi wa Mushilo,  
Kabili amaka yakubomba umulimo yaishile.  
Nomba, ico Abacitile bena muli bulya bushiku  
Ena aali noku citila naiwe cimo cine.  
Ndi nensansa kuti Nalanda Ndi umo pali bena.

Ndi umo pali bena, umo pali bena,  
Ndi nensansa kuti Nalanda Ndi umo pali bena;  
(Alleluya!)  
Umo pali bena, Ndi umo pali bena,  
Ndi nensansa kuti Nalanda Ndi umo pali bena.

Nangula aba bantu teti balande ukuba,  
Nangu ukuyumfwa pa lulumbi lwafya mwi sonde,  
Bena bonse balipokelela Pentecosti yabo,  
Ukubatishiwa mwi Shina lyakwa Yesu;  
Kabili bena balelanda nomba fyonse fibili ukutali nomutali,  
Amaka yakwe yacili cimo cine.  
Ndi nensansa kuti Nalanda Ndi umo pali bena.

Ndi umo pali bena, Ndi umo pali bena,  
Ndi nensansa kuti Nalanda Ndi umo pali bena;  
(Alleluya!)

Umo pali bena, Ndi umo pali bena,  
Ndi nensansa kuti Nalanda Ndi umo pali bena.

Nomba, isa munyina wandi, fwaya aya  
amapalo

Ayo ayenga wamya umutima obe ukufuma  
kulubembu,

Ayo ayenga tampa ukusangalala kakulila kwa  
belu

Kabili kuli nokusunga umweo obe palubingu;  
Oh, cena cilepya mukati ka mutima wandi,

Oh, ubukata kwi Shina Lyakwe,

Ndi nensansa kuti Nalanda Ndi umo pali bena.

Natwimbe lwena!

Oh, umo pali bena, umo pali bena,  
Ndi nensansa kuti Nalanda Ndi umo pali bena;  
(Alleluya!)

Umo pali bena, umo pali bena,  
Ndi nensansa kuti Nalanda Ndi umo pali bena.

Nibanga abali umo pali bena? Imyeni amaboko yenu. Oh,  
owe! Oh, ifyo Ndi uwansansa Ndi umo pali bena!

Umo pali bena, umo pali bena,  
Ndi nensansa kuti Nalanda Ndi umo pali bena;  
(Alleluya!)

Umo pali bena, umo pali bena,  
Ndi nensansa kuti Nalanda Ndi umo pali bena.

Bena balongene muli ulya umuputule uwapa  
muulu,

Bonse balepepala mwi Shina Lyakwe,

Bena babatishiwe na Mupashi wa Mushilo,

Nomba amaka yakubomba umulimo yaishile;

Nomba, ico Abacitle bena bulya bushiku

Ena aali nokucita nakuli iwe cimo cine,

Ndi nensansa kuti Nalanda Ndi umo pali bena.

Oh, umo pali bena, umo pali bena,  
Ndi nensansa kuti Nalanda Ndi umo pali bena;  
(Alleluya!)

Umo pali bena, umo pali bena,  
Ndi nensansa kuti Nalanda Ndi umo pali bena.

Nomba, ilyo tuleimba ulo ulwimbo nakabili, Ndefwaya cila  
umo pali imwe ukupilibuka, noku poshanya mu maboko pamo  
no muntu umo mupepi naiwe, nokutiila, “Bushe uuli umo pali  
bena?” Mwamona? Cisuma.

Oh, umo pali bena, (Nalishiba waliba, Munyina  
 Neville. Nalishiba waliba, Munyina Capps.  
 Nalishiba waliba. Nalishiba waliba . . . ? . . . )  
 . . . Ndi umo pali bena;  
 Oh, umo pali bena, umo pali bena,  
 Ndi nensansa kuti Nalanda Ndi umo pali bena.

<sup>214</sup> Oh, bushe tauli nensansa ukutila waba umo pali bena?  
 Nibanga bengatemwa ukuba umo? Imyeni amaboko. Cisuma.  
 Nomba, Nalamwimbila ici:

Nomba isa munyinane, fwaya ipalo lyakwe  
 Ili kawamyama umutima obe ukufuma  
 kulubembu,  
 Icikalenga imbelu shansansa ukulila,  
 Kabili ukuleka umweo obe ukubilima.  
 Oh, cilepya nomba mumutima wandi,  
 Oh, ubukata kwi Shina Lyakwe,  
 Ndi nensansa kuti Nalanda Ndi umo pali bena.

Oh, umo pali bena, umo pali bena,  
 Ndi nensansa kuti Nalanda Ndi umo pali bena;  
 (Alleluya!)  
 Umo pali bena, Ndi umo pali bena,  
 Ndi nensansa kuti Nalanda Ndi umo pali bena.

<sup>215</sup> Ibukisheni ulya umukashana umunono alandile kuli Petro  
 ukutila, “Bushe iwe tauli umo pali bena?” Ndi uwansansa,  
 iwe tauli uwansansa? Namwishiba, Petro atile pabushiku bwa  
 Pentecosti, “Uyu e Uyo!” Nomba, Ndalanda lyonse ukutila,  
 “Ngacakuti *Ici* te *Cilya*, Ndi nensansa Nalikwata *Ici*, ukulolela  
*Cilya* ukwisa.” Ico nacilungama. Ndi nensansa pali *Ici*.

Pantu Ndi umo pali bena, Ndi umo pali bena  
 Ndi nensansa kuti Nalanda Ndi umo pali bena;  
 Oh, umo pali bena, umo pali bena,  
 Ndi nensansa kuti Nalanda Ndi umo pali bena.

<sup>216</sup> Oh, bushe tecisuma, ukwikala pamo muncende shamu  
 Myuulu muli Kristu Yesu, ukukwata isenge no Mupashi,  
 ukukwata isenge pa Cebo, ukulanda pafisuma ifli nokwisa.  
 Caliba icisuma nganshi. Naliba uwansansa ukwishiba ico,  
 bushe iwe tawakwata insansa? Bushe tawatemwa ukutila uli  
 mwina Kristu? Bushe tawatemwa ukutila imembu shobe shili  
 pesamba ya Mulopa? Alinokwisa bumu panshiku ishi, kabili  
 tukaya Nankwe. Nomba tontonkanya, konse ukukota kukapona  
 ukufuma pali ifwe; amalwele yonse, ukucula konse, umweo ufwa  
 ukacinja. Oh, owe! Kuti Natontonkanyafye pabatemwikwa  
 bamunyina abakote abemine apa. Ndeibukisha . . . Nibani  
 baleibukisha Rabbi Lawson? Owe, mwebengi. Ndemumona  
 nabika ilya inkonto iyakale kunge kulya. Kabili kuti Naikala  
 kunuma kulya. Kuti aimba ulwimbo lwakwe . . . (Mineti



imofye Teddy, munyina.) Nalaesha, tumone nga kuti Nakwta akalwimbo kalulya. Nshishibe.

Kuli ubushiku bwa Mailo ubwansansa  
 ubulendolela,  
 Uko impongolo sha mabwe yaluma umutengo  
 shisuka,  
 Kabili nga Natoloka uyu mupoka poka  
 wabulanda,  
 Ndinokutusha kulubali lumbi.  
 Bushiku bumo kulya kushaba kufwa,  
 Bushiku bumo, Lesafye ewaishibafye nikwisa  
 nangu lilali,  
 Imipeto ya bumi ikeminina shilili,  
 Nomba Nkaya ikala mulupili lwa Zioni. (Ee.)

<sup>217</sup> Iyi mipeto iinono iileshinguluka muli ifwe— ilamona, ilasonda, ilomfwa, ilanunsha, nokumfwa, ifi ifyakumfwa nemipeto iilepilibuka muli uno mweo ufwa, ubushiku bumo ikeminina. Nomba ine, nemwine, na iwe, tukaya mukwikala mulupili lwa Zioni. Oh, Nalitemwa ico, bushe iwe tawacitemwa? Natwishiba ukutila twalikwata bulya ubulayo. Cisuma. Nibanga baishiba ulwimbo lwenu ulwalubatisho? Nomba, twalacinja ico. Natubule ulwimbo lwakutusalanganya:

Bule Shina lyakwa Yesu,  
 We mwana wa bulanda;  
 Likakupela ubuseko nokutusha,  
 Lisende konse uko uleya.

<sup>218</sup> Bule Shina lyakwa Yesu. Citafye ico, ilyo uleya. Cisuma, bonse pamo nomba. Mwilaba, pa eight koloko mulucelo ifitupa fyakupepelwapo fikapelwa ifya musonkano. Umusonkano ukatampa pa naini-sate. Nkalashimikila pa teni. Ukulonagana kwa mapepo ukwabalwele kukatampa pa lebeni koloko.


<sup>219</sup> Mailo mushita yacungulo, mailo munshita yacungulo bushikukukaba imbila yakusabankanya imbila nsuma kwi hema. Kabili mailo munshita ya bushiku, bonse imwe mwebalapila kumembu shenu kabili tamwabatishiwapo, kukaba. . . icishiba cikesuka; tukalabatisha abantu mwi Shina lyakwa Shikulu Yesu Kristu.

<sup>220</sup> Bonse capamo nomba, ilyo tuleimba mukubilikisha. Munyina Busty, tawishibe ifyo Ndi uwansansa kabili uwatotela kuli Lesa. Namwishiba, aile kuli dokota. Kabili banjebele ukutila dokota alimuloleshe, kabili taishibe ifya kutontonkanya. Tacetekele ukutila ni umo wine umwaume. Oh, tacaba icankama ifyo Lesa engacita. Tacili icalungama? Cisuma.

Bula i Shina . . .

Lilishe!

. . . pamo na iwe,  
 We mwana wa bulanda;  
 Likakupelo buseko,  
 Nomba, Lisende konse uko uleya.  
 Ishina Ilisuma, (Ishina Ilisuma!), O ifyo  
 lyawama!  
 Isubilo lya pe sonde nensansa shamu Mulu;  
 Ishina Ilisuma, (Ishina Ilisuma!), O ifyo  
 lyawama!  
 Lya panshi no Mulu.

<sup>221</sup> Cisuma. Nalekelako ukulongana nomba kuli ba kakumba.  
 Ala kwatako amashiwi, nangu ukwebako umuntu umo uku  
 tusalanganya, icintu conse icili mu mano yakwe. 

*AMEPUSHO NA MASUKO PALI MUPASHI WA MUSHILO* BEM59-1219  
(Questions and Answers on the Holy Ghost)

IMIBELE, U MUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekele mu Cingeleshi pa Cibelushi mu cungulo kasuba, mu Mupundu milimo pa 19, 1959, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)